

خواماديث والدرية الماديث والدرية الماديث والدرية الماديث والدرية المادية المادية المادية المادية المادية المادية والمادية المادية والمادية والمادي



مؤلف مؤلف مؤلف مولان مو

جمله هوق بحق مؤلف محفوظ بین طبع اول نام کتاب...... مسواک مؤلف محمد ذکریا تعداد طباعت ...... ۱۱۰۰ سن طباعت ..... 1429 ه بمطابق 2008ء طبخ کا پید: جامع مبجدقدی جشیدرد و نمبراکراچی

3

#### فهرست مضامين

نمبر	عنوان	نمبرشار
۷	<b>پی</b> ش لفظ	(1)
	نظم	
	دانتوں کی خرابی مہلک امراض کا باعث بنتی ہے	
۳	مسواك كي شخفيق اوراس كاحكم	(r)
10	مسواک حق تعالیٰ کی خوشنو دی کا ذریعہ ہے	(a)
10	مسواك اوراحتمال فرضيت	(٢)
14	مسواک حضورافندس ملی الله علیه وسلم پرواجب اورامت پرسنت ہے	(4)
14	مسواک لازم ہے	(A)
	امت پرمشقت کےخوف ہے مسواک کوفرض قرار نہیں دیا	(9)
19	احتمال وحي	
۲.	وصيت جبرائيل عليه السلام	(11)
11	امام الانبیاءعلیہ السلام کا تہجد کے وقت مسوا کے کرنا	
۲۳	مسواک انبیاء علیہ السلام کی سنت ہے	
۲۸	مسواك اورا بتلاءا برا هيم عليه السلام	(IM)
19	طهارت کی قشمیں	(10)
	مسواک نماز کے اجروثو اب کو بڑھاتی ہے	
	دانت زرد ہونے کے وقت مسواک	
٣٣	مسواک زنااورفتنہ سے حفاظت کا ذریعہ ہے	(11)
۳۴	مسواک بینائی کو بڑھاتی ہے	(19)
ro	مسواک کے دس فوائد	(r·)

4

نمبر	نمبرشار عنوان
٣٧	(۲۱) مسواک انسان کی فصاحت کو بڑھاتی ہے
٣2	(۲۲) مسواک قوت حافظہ کو بڑھاتی ہے
	(۲۳) مسواک باعث شفاء ہے
2	(۲۲) سنت مسواک کی برکت سے میدان جنگ میں کامیا بی
٣9	(۲۵) مسواک کا کرشمہ
۴.	(۲۷) نماز جمعهاورمسواک
Mr	(۲۷) روزه دار کے لئے مواک
۲	(۲۸) روزه کی حالت میں ہروفت مسواک کی اجازت
المال	(۲۹) روزه کی حالت میں تروخشک دونوں طرح کے مسواک کی اجازت
۲٦	(۳۰) حالت احرام میں مسواک
۲٦	(۳۱) حالت سفر میں مسواک
72	ره ۲۰ ) مسواک اور توشئه سفر
2	(۳۳) تلاوت قرآن کے لئے مسواک
2	(۳۴) مسواک کرنے والے کی تلاوت اور فرشتوں کی ساعت
٩	(۳۵) عورت کی مسواک
۵۱	(٣٦) كسى كااستعال شده مسواك عقيدةٔ يامحبةُ استعال كرنا
۵۱	(۳۷) کھانے سے پہلے اور بعد میں مسواک
or	(۳۸) گھر میں داخل ہوتے وقت مسواک
۵۳	(۳۹) سوتے وقت مسواک
	'(۴۰) رات کوکٹی مرتبہ مسواک

تمبر	ن صفح	عنوال	نمبرشار
۵٣		ری کے بعد مسواک	(۴۱) نیندے بیدا
۲۵		ہتے میں مسواک	(۴۲) تلوار کے دیا
۵۲		مرمسواک	( ۳۳ )استنجاء کے بع
۵۷	***************************************	فت مسواك	(۴۴)مسجد جاتے و
۵۷	باوفت اورمسواک	ں اللّٰدعلیہ وسلم کا آخر ک	(۴۵) رحمت عالم ا
٧.		ه رکھنا	(۲۷) مسواک ساتح
		سبب تاخير جبرائيلء	
42	سواک	ى الله عنهم اورا متمام	(۴۹) صحابه کرام ر <sup>ض</sup>
42		دراهتمام مسواک	(۵۰) اولياءعظامٌ او
		لرام کی نظر میں	
77			OTA'S
77		رشاد	(۵۳)علامه مینی کاا
44		مگر کی تحریر	(۵۴)حضرت امام
11		ىواك	(۵۵)خواب میں <sup>م</sup>
49	گلی قائم مقام ہے	نے کی صورت میں ا <sup>ز</sup>	(۵۲) مسواک نه هو
۷٠		ىيدىنا	(۵۷)مسواک کاہد
۷۴	*****	97	(۲۰) مسواک کیسی

سواک

صفحة	عنوان	نمبرشار
۷۳		(۱۱) ممنوع مسواك
۷۵		(۹۲) مسواک کی د ہ
	تے وقت کی نیت	
۷۲	نے کا سنت طریقہ	(۱۴)مسواک پکڑ۔
۷۲	نے کا سنت طریقه	(۱۵) مسواک کر_
۷۸	***********	(۲۲) برش کاتھم
۷۸	پییٹ کا حکم	(۷۲) منجن اور ٹوتھ
۷۸	داب غلق مسائل	(۱۸) مسواک کے آ
۸٠	نعلق مسائل	(۲۹) مسواک کے مت

6

7 بسم الله الرحمن الرحيم

## يبش لفظ

نحمده ونصلي على رسوله الكريم

اسلام ایک ہمہ گیراور ہمہ جہت مذہب ہے اسلام نے جہاں انسان کودل کے تزکیہ، دماغ کی تطہیر' کان' زبان اور نظر کی حفاظت کا حکم دیا ہے وہیں اسے اپنے ظاہر کو بھی پاک وصاف رکھنے کا حکم دیا ہے۔ اسلام میں نہ تو رہا نہت ہے جس میں نگاہری صفائی و سخر ائی کو جرم تصور کیا جائے اور نہ ہی اسلام میں نظاہری حسن پرتی کا کوئی تصور ہے کہ باطن اور دل ود ماغ گندگی و غلاظت ہے بھر ے رہیں اور ان کو پاک صاف کرنے کی کوئی کوشش نہ کی جائے۔ گندگی و غلاظت سے بھر ے رہیں اور ان کو پاک صاف کرنے کی کوئی کوشش نہ کی جائے۔ اللہ تعالیٰ نے آسان سے پانی اس لئے اتارا ہے کہ اس سے تطہیر و پاکیزگی اور صفائی سخرائی کا کام لے سکیں جیسا کہ قرآن کریم میں ہے: ''و انسز لنا من السماء ماء طھور ا'' کام لے سکیں جیسا کہ قرآن کریم میں ہے: ''و انسز لنا من السماء ماء طھور ا'' ترجہ نشر میں گئروں کو بھی پاک گرفے والا'' ۔ اور سور ۃ انج میں ہے: ''شہ لیے سے میل کچیل کودور کرو ۔ اور یور ہُ مُدثر میں کپڑوں کو بھی پاک لیے قسو ا تنفذہ ہے '' اپنے جسم سے میل کچیل کودور کرو ۔ اور یور ہُ مُدثر میں کپڑوں کو بھی پاک کرنے والوں جز فا ھجر ''اور اپنے کے ایک وصاف رکھنے اور پلیدی سے دور دیا ۔

ا-الله تعالی نے اپنے کلام مقدی میں خاص طور پراہل قبا کی اس لئے تعریف وتوصیف فرمائی کہ وہ جسمانی صنائی سخرائی کا خوب اہتمام کرتے تھے جیسا کہ سورہ تو بہیں ہے:

''فیہ ر جال یحبون ان یتطہر و او اللہ یحب المطہرین''۔
تر جمہ:...'' قبا میں ایسے آدمی ہیں جو خوب پاک وصاف ہونے کو پند کرتے ہیں اور اللہ پاک صاف رہے والوں کو پند کرتا ہے۔

اگر آپ صرف پاکیزگ کے اعتبارے اسلام کا مواز نہ دوسرے مذاہب سے کریں تو یقینا آپ بے سندیم کریں گے کہ اسلام دنیا کا پاکیزہ ترین مذہب ہے۔ دنیا میں ایسے مذاہب ہے کریں تو یقینا آپ بے سندیم کریں گے کہ اسلام دنیا کا پاکیزہ ترین مذہب ہے۔ دنیا میں ایسے مذاہب بھی ہیں

مسواك

مسواک

جن کی تعلیمات میں سے ایک بیہ بھی ہے کہ جسم کے کسی حصے سے بال نہ کاٹے جا ئیں اور نہ صاف کئے جا ئیں۔ بتلائے اس کے بغیر پاکیزگی اور صفائی کیے جا سے حاصل ہو سکے گی؟ امریکن ، یور پین اور انگریز بڑے مہذب اور صفائی پیند کہلاتے ہیں 'لیکن ان کے ہاں وضوا ورغسلِ جنابت کا کوئی تضور نہیں ، استنجاء میں پانی کے بجائے ٹیشو بیپر استعمال کیا جاتا ہے ، کھڑے کھڑے بیشا ب کرتے ہیں اس کے بعد پانی یا کسی اور چیز کے استعمال کے بغیر چل دیتے ہیں۔ جس کی بناء پر جسم اور کیڑے دونوں نا پاک ہوجاتے ہیں اور وہ ہمیشہ نجاست اور نا پاکی کی حالت میں دہتے ہیں۔

ہندو بنڈ توں اور جو گیوں کے ہاں صفائی کا کوئی اہتمام نہیں' بلکہ ان کی سوج یہ ہے کہ مہینوں عسل نہ کرنے اور گندہ رہنے ہے بھگوان خوش ہوتا ہے۔غرضیکہ آپ کسی بھی سوسائلی ، کسی بھی معاشرہ اور کسی بھی ندہب والوں کے ساتھ مسلمانوں کا موازنہ کر کے دیکھ لیں' انشاءاللہ! آپ یکی کم اور صفائی میں مسلمانوں کوصف اول میں یا ئیں گے۔

ویسے تو اسلام ہمیں جسم کے ہر حصہ کو پاک وصاف رکھنے کا تھم دیتا ہے' مگر منہ اور دانتوں کی پاکیز گی اور صفائی پر بہت زیادہ زور دیتا ہے' اس لئے کہ انسان جو چیز بھی کھا تا ہے اس کا واسطہ اور ذریعیہ منہ اور دانت ہی ہیں' انسان غذا کو دانتوں سے چبا تا ہے' اس کے بعد وہ غذا معدہ میں جاتی ہے۔ منہ اور دانت اگر بد بو دار اور گندے ہوں گے تو بد بو دار اور جراثیم آلودہ کھانا معدہ میں جائے گا' جس سے طرح طرح کی مہلک بیاریاں پیدا ہوں گی۔

دانتوں کو پاک وصاف رکھنے کے لئے سرکار دو عالم صلی اللہ علیہ وسلم نے ہمیں مسواک کا تھم دیا ہے۔ مسواک کے بہت سے فائدے ہیں جن کا آپ اگلے صفحات میں ملاحظہ کریں گئے مگران میں سے دوفائدے بہت ہی نمایاں ہیں۔ا...اس سے منہ پاک وصاف ہوتا ہے۔

جیما که حدیث شریف میں ہے: 'السواک مطهرة للفم و مرضاة للرب''
مواک نبی کریم اللہ کی پاکیزہ اور پیاری سنت ہے اللہ تعالی کا ارشاد ہے:

"ان کنتم تحبون الله فا تبعونی یحبیکم الله

مسواك

ويغفر لكم ذنوبكم". (آل مران ١٦)

ترجمه:...'اگرتم الله تعالیٰ ہے محبت رکھتے ہوتو میری اتباع کر والله تم ے محبت کریں گے اور تمہارے گنا ہوں کومعاف کر دیں گئے''۔

ال آیت ہےمعلوم ہوا کہرسول الله صلی علیہ وسلم کے نقش قدم پر چلنے ہے ایک تو اللّٰد تعالیٰ محبت فر ما کیس گے اور دوسرے گناہ معاف فر مادیں گے ، بندیے کواور کیا جا ہئے ؟

جو پیرواحمہ ہے وہمحبوبے خدا ہے کردے جوخدا جھ کوادب دان محمقالیات شا با ن د و عالم میں غلا ما ن محمد

کیا شان ہےاللّٰدر ہے محبوب نبی کی سمجوب خدا ہے وہ جومحبوب نبی ہے بندے کی محبت سے ہے آتا کی محبت ہرسنت حضرت برچل سرکے بل ائے دل كيلات بحضرت كى اطاعت كيثرف كى

یقینی بات ہے کہانسان کی سعادت ابدی وعز ت سرمدی خداوند جل وعلیٰ کی محبت سر کار دوعالم صلی الله علیہ وسلم کی اطاعت و پیروی پرموقو ف ہے، بالخصوص جس وفت امت میں کئی قشم کی خرابیاں پھیل جا<sup>س</sup>ئیں ہنتوں کی جگہ بدعات اوررسو مات جڑ کیڑ لیں معاشرت ،معاملات اورطرز زندگی میں اعدائے اسلام کے طریقے اپنائے جائیں ،جب سرورکونین صلی اللہ علیہ وسلم کی سنتوں پر چلنے والوں کی تضحیک کی جائے 'طعن وشنیع اور دل خراش جملوں ہے ان کی مہمانی کیجائے'ایسے وقت میں جو ہاہمت ویُرعز م مسلمان سر بکف ہوکر حضو والیاتھ کی سنتوں پڑمل کر کے ان کوزندہ کرنے میں سردھڑ کی بازی لگائے گا'اے اللہ تعالیٰ کی طرف ہے سوشہیدوں کا اجر وثواب عطا کیاجائے گا'جیبا کہ حدیث شریف میں ہے:

> "عن أبي هر يرة رضي الله عنه قال : قال رسول الله صلى الله عليه وسلم: من تمسك بسنتي عند فسا د أمتى فله أجر ما ئة شهيد". (رواه البيهقي في كتاب الزهد) ترجمه:...' حضرت ابوهر برة رضى الله عنه ہے مروى ہے كه رسول الله صلى

10 1

اللہ علیہ وسلم نے ارشاد فرمایا: جس وقت میری امت میں فساد اور بگاڑ بیدا ہوجائے اسوقت جومیری سنتوں کومضبوطی سے تھا ہے گا'اللہ تعالی اس کوسو شہیدوں کا اجرو ثواب عطاء کرے گا''۔

مسواک نبی اکرم سلی الله علیه وسلم کی عظیم سنت ہے عوام تو عوام خواص تک اپنی غفلت اور سستی سے اس سنت کوچھوڑ ہے ہوئے ہیں ماڈرن اور برغم خویش روشن خیال طبقه اس کومعیوب مجھتا ہے، ایسے دور میں جوشخص اس سنت برعمل بیرا ہوکرا ہے زندہ کریگا اور دوسروں کواس کی ترغیب دےگا 'یقیناً وہسو شہیدوں کے اجرو ثواب کا مستحق ہوگا۔

بندہ نے اس سعا دت ابدی کے حصول کی حرص میں شہید اسلام حضرت علامہ ڈاکٹر حبیب اللہ مختار شہیدگی'' محشف النقاب عمایقو له التر مذی و فی الباب '' ہے مسواک کے فوائد، مسائل اور آ داب کے متعلق سواحا دیث و آثار پر مشمل ایک حسین گدستہ تیار کیا ہے۔ بندہ اپنی اس کاوش ومحنت میں اپنے آپ کواس وقت کا میاب تصور کرے گاجب آپ خود بھی اس پڑمل پیرا ہوں گے اور دوسروں کواس کی ترغیب دیں گے۔ گاجب آپ خود بھی اس پڑمل پیرا ہوں گے اور دوسروں کواس کی ترغیب دیں گے۔ رب کریم سے دعا ہے کہ اللہ تعالی اس مجموعہ کو قبول فرما کرمیر سے لئے'میر سے والدین' اسا تذہ اور دوست واحباب کے لئے روز قیامت سرخ روئی وکا میا بی کاذر بعد بنائے۔

محدز کریا

جا معه علوم اسلا میه علا مه بنوری ٹا ؤ ن

مسواك

نظم

مسواک کر ومسواک کر و فر مانِ نبی پیرکان دهرو! مسواک نبی کی سنت ہے محبوب پیاری خصلت ہے درجات زياده بروصتے ہيں جواس سے نمازیں پڑھتے ہیں الله كى رضائيں ليتے ہيں تنو ر فر شتے دیتے ہیں اور تیز بینا کی ہوتی ہے دانتوں کی صفائی ہوتی ہے مضبوط مسور هے ہوتے ہیں دانت جومَل مَل دھوتے ہیں نسیان کو د ور ہٹاتی ہے بیہ فہم کو تیز بنا تی ہے جر ث**و** م تنفس مرتے ہیں مسواک جو ہردم کرتے ہیں تکثیر لعا ب گھٹا تی ہے یہ سانس کوصاف جلاتی ہے تحلیل غذا ئیں کرتی ہے تخ تج و با کیں کرتی ہے ٹی بی کا اثر دیاتی ہے یہ بلغم صا ف کر اتی ہے فر مانِ نبی<mark>ً</mark> بیه کان دهرو میواک کرو'میواک کرو

ابوالخيرا-بدي

مسواک

### داننوں کی خرابی مہلک امراض کا باعث بنتی ہے

جدید وقد یم اطباء اس اصول پرمتفق ہیں کہ اکثر امراض جو انسانی صحت کے لئے مہلک ہیں وہ دانتوں کی خرابی ہے پیدا ہوتے ہیں کیونکہ جتنی غذا کیں انسان کے اندر جاتی ہیں انہیں دانتوں ہی ہے واسطہ پڑتا ہے،اب اگر دانت خراب ہوں گے یا مسوڑ ھوں میں پیپ یا گندہ موادجمع ہوگا تو ان کے جراثیمی اثر ات غذا میں مختلط ہو کر اندر چلے جا ئیں گے جن کالازمی متیجہ ہے کہ وہ زہر یلے جراثیم اندر جا کرمہلک امراض کا باعث بنیں گے۔

ان جراثیم ہے بعض اوقات الی مہلک بیاریاں بھی پیدا ہو جاتی ہیں جوانسان کوختم کر کے جھوڑتی ہیں ،اس کئے تمام ممالک میں دانتوں کی حفاظت کے لئے کئی قسم کے ٹوتھ پیسٹ یا ٹوتھ یاوُڈ راورمنجن تیار ہو چکے ہیں ان پرروزانہ کروڑوں روپے خرچ آتا ہے۔

اسلام ایک سادہ اور فطری فرجب ہے، اس میں ایک الیی جامعیت ہے جس میں دین اور دنیا کی تمام بھلا ئیاں سمٹ کرآگئی ہیں، چونکہ اس کے ہرممل میں فطری سادگی ہوتی ہے اس لئے انسان ظاہر میں اس کے فوا کداور نتائج سمجھنے ہے قاصر رہتا ہے، اسلام میں مسلمانوں کو تاکید کی گئی ہے کہ وہ نماز کے ساتھ مسواک کرلیا کریں۔

مسواک ایک معمولی درخت کی جڑتے بنائی جاتی ہے اس کی شکل بھی معمولی اور سادہ ہوتی ہے جومعمولی قیمت پر حاصل ہو جاتی ہے لیکن اس کے استعال میں استے طبی فوا کہ جمع ہیں کو عصر حاضر کے محققین ڈاکٹر حضرات بھی رائے دے چکے ہیں کہ اس پیلو کی لکڑی میں ایسا مادہ ہوتا ہے جس کے استعال سے دانتوں کے جملہ امراض رفع ہوجاتے ہیں۔

اخوانِ ملت! اگرآ باس مسواک کے سادہ فطری طریقہ پڑمل کریں تو آ پ رب کی خوشنو دی ،اخر دی تو اب در فع درجات کے علاوہ سینکٹر دن مہلک امراض سے بھی نیج سکتے ہیں۔

مسواك

### مسواك كي تحقيق اوراس كاحكم

مسواک سواک سے بنا ہے اور عربی میں '' ما یدلک ہے الأسنان ''لیعنی وہ لکڑی وغیرہ جس سے دانتوں کورگڑ اجائے اور بیر ماخوذ ہے 'تساو کت الاہل'' ہے' اور بیر اس وقت کہتے ہیں جب کہ اونٹ کمزوری کی وجہ ہے آ ہتہ اور نرم چال چل رہے ہوں ، اس سے اس بات کی طرف اشارہ ہے کہ مسواک نرمی کے ساتھ کرنی چاہیے۔

مسواک کا حکم: جاروں آئمہ کرام مسواک کے سنت رسول کی ہونے پر متنفق ہیں اور اصحاب ظواہر کے نز دیک مسواک کرنا واجب ہے۔ ابن حزم ظاہری صرف جمعہ کے دن وجوب کے قائل ہیں ،احادیث سے یہ بات ظاہر ہوتی ہے کہ نبی اکرم کی ہے گئے مسواک کرنا واجب تھا۔

مسواک کے متعلق ایک بحث ہے ہے کہ بیسنت وضو ہے یا سنت صلوٰ ۃ لیعنی وضو کے وقت مسواک کرنا سنت ہے یا جب نماز کے لئے کھڑ ہے ہوں اس وقت سنت ہے؟ حنفیہ کے یہاں مشہور قول کے مطابق سنتِ وضو ہے جبکہ شافعیہ اور حنابلہ کے نزدیک وضواور نماز دونوں کے لئے سنت ہے کیکن ایک قول کے مطابق حنفیہ کے یہاں نماز کے وقت بھی مسواک کرنا مستحب ہے، جبیبا کہ شیخ ابن الہمام نے لکھا ہے کہ پانچ اوقات میں مسواک کرنامستحب ہے: مستحب ہے، جبیبا کہ شیخ ابن الہمام نے لکھا ہے کہ پانچ اوقات میں مسواک کرنامستحب ہے: ایس عند اصفر اد الأسنان۔ جب دانت پیلے ہوجا ئیں۔

٢:..عند تغير الرائحقة جب منه ميل كى تم كى بدبوييدا بوجائے۔

m:... عند القيام من النوم - جب نيند سے بيدار ہو۔

۳:...عندا لقيام الى الصلوة ـ جب نماز كے لئے كھڑ \_ ہوں ـ

۵:...عند الوضوء \_وضوكے وقت \_

سواس قول کے مطابق ہمارے یہاں بھی نماز کے وفت مسواک کرنا سنت ہے' مگر احتیاط الازم ہے' اس لئے کہا گرمسواک کرنے کی وجہ سے خون نکل آیا تو وضوٹوٹ جائے گا۔ جن اوگوں کے مسوڑ ھے کمز ورہوں اورمسواک کرنے سے خون نکل آتا ہوتو ایسے لوگوں کونماز

سے پہلے مسواک نہیں کرنی جا ہے۔

تفصیل مذکور کی رو سے ہمار ہاور شوافع کے درمیان فرق میہ ہوگا کہ ہمارے یہاں سنت ہے وضو کے وقت اور مستحب ہے نماز کے وقت ہاور شافعیہ کے یہاں نماز کے وقت بھی سنت ہے۔ مالکیہ کی کتابوں سے معلوم ہوتا ہے کہان کے یہاں بھی سنت وضو ہے۔ لیکن ان کے یہاں بھی سنت وضو ہے۔ لیکن ان کے یہاں بھی سنت وضو ہے۔ لیکن ان کے یہاں بھی سنت ہے کہا گروضوا ور نماز کے درمیان زیادہ فاصلہ ہوگیا ہوتو نماز کے وقت بھی سنت ہے۔ بہتر یہ ہے کہا گروضوا ور نماز کے درمیان زیادہ فاصلہ ہوگیا ہوا ورتجد یدوضو کا ارادہ نہ ہوتو اس صورت میں صرف مسواک کرلیا جائے۔

مسواک کے بیٹمار فضائل ، فوائد اور حکمتیں ہیں ، نیز حکم شرع ہونے کے ساتھ ساتھ ساتھ جے شارطبی فوائد بھی ہیں جو جدید سائنس اور تحقیق سے ثابت ہو چکے ہیں۔ احادیث مبارکہ کی روشنی میں مسواک کے فضائل ، فوائد اور حکمتوں کو ملاحظہ فرمائیں :

### مسواک حق تعالی کی خوشنو دی کا ذریعہ ہے

ا:... عن أبسى بكر الصديق رضى الله عنه أن النبى صلى الله عليه وسلم قال: "السواك مطهرة للفم ومرضاة للرب".(اخرجام المراب الرجمة المراب ال

۲:... عن ابن عمر رضی الله عنهما عن النبی صلی الله علیه وسلم: علیکم بالسواک فانها مطیبة للفم مرضاة للرب". (رواه البخاری تعلیقاً فی کتاب الصیام من حدیث عائشة) ترجمه: " حضرت عبدالله بن عمرضی الله تعالی عنهما نبی اکرم صلی الله علیه وسلم سے روایت کرتے ہیں کہ مسواک کا استعال اپنے لئے لازم کرلؤ کیونکہ اس میں منہ کی پاکیزگی اور رب کی خوشنودی ہے '۔

مسواك

سان عن ابن عباس رضى الله عنهما مرفوعاً. السواک مطهرة للفم مرضاة للرب و مجلاة للبصر "رواه الطبراي في الاوسط و الكير كما في الرعب ١٢٩١ مرواه الطبراي في الاوسط و الكير كما في الرعب ١٢٩١ مروايت م كر جمه ند." حضرت ابن عباس رضى الله عنهما كي مرفوع روايت م كه مسواك منه كي يا كيزگي اور رب كي رضا مندى اور بينائي براها نے كا فرريعه ب -

ندکورہ احادیثِ مبارکہ سے یہ بات واضح ہوگئ کہ مسواک کرنے سے اللہ تعالیٰ کی خوشنودی ، اوراس کی رضاحاصل ہوتی ہے'اس لئے کہ اللہ تعالیٰ نظیف ہے۔ اور وہ نظافت کو پیندکرتا ہے ، مزید یہ کہ مؤمن کا منہ تلاوتِ کلام پاک اور ذکر الہٰی کامحل ہے'مکل کی نظافت اور پیندکرتا ہے ، مزید یہ کہ مؤمن کا منہ تلاوتِ کلام پاک اور ذکر الہٰی کامحل ہے' جو رب کریم کی پاکیز گی کا ہونا ذکر و تلاوت کے وقت مستحب اور بندے کا محبوب عمل ہے' جو رب کریم کی خوشنودی کا باعث اور ذر بعد بنتا ہے۔

سبحان الله!عمل کتنا حجومًا اور اجر کتنا برا! الله تعالی کی خوشنودی تلاش کرنے والوں کو چاہئے کہ وہ نبی کریم علیہ کے اس سنت کوحرز جال بنا کر پابندی ہے مسواک کیا کریں۔

### مسواك اوراحتمال فرضيت

الله صلى الله صلى الله عنه أن رسول الله صلى الله عليه وسلم قال: تسوّكوا فان السواك مطهرة للفم مرضاة للرب ، ماجاء نى جبرئيل الاأو صانى بالسواك حتى لقد خشيت أن يفرض على وعلى امّتى ، ولولا أن أشق على امّتى لقد خشيت أن يفرض على وعلى امّتى ، ولولا أن أشق على امّتى لفرضته عليهم ، و إنى لأ ستاك إحتى خشيت على امّتى لفرضته عليهم ، و إنى لأ ستاك إحتى خشيت أن أحفى مقادم فمى " راحرجه ابن ماجة : ١٠٥١) ترجمه ... "حضرت ابوامامه رضى الله عنه مروى م كه رسول الله سلى الله عليه و المراد فر مايا: مسواك كيا كرو، كيول كه مسواك كر ني الله عليه و المراد فر مايا: مسواك كيا كرو، كيول كه مسواك كر ني منه كي يا كيز كي اور حق تعالى كي خوشنودى م دهزت جرائيل عليهم مين منه كي يا كيز كي اور حق تعالى كي خوشنودى م دهزت جرائيل عليهم مين منه كي يا كيز كي اور حق تعالى كي خوشنودى م دهزت جرائيل عليهم

السلام مجھے ہمیشہ مسواک کی تاکید کرتے رہے میہاں تک کہ مجھے خوف
ہوا کہ کہیں مجھ پراور میری امت پرمسواک فرض نہ ہوجائے ،اگر مجھے
اپنی امت پر تنگی اور دشواری کا خوف نہ ہوتا تو میں ان پرمسواک کوفرض
کر دیتا ،اور میں اس قدر مسواک کرتا ہوں کہ مجھے اپنے منہ کے اگلے
حصہ کے چھل جانے کا خطرہ ہے '۔

۵:... عن على رضى الله عنه قال: قال رسول الله صلى الله على ألله وسلم الله على ألله على ألله والله الله على ألله عندكل علاة. (اخرجه احمد ١٢٠١)

ترجمہ:...' دخطرت علی رضی اللہ عنہ ہے مروی ہے کہ نبی اکرم صلی اللہ علیہ وسلم نے اسلام صلی اللہ علیہ وسلم نے ارشاد فر مایا: اگر مجھے اپنی امت پرمشقت اور دشواری کا خوف نہ ہوتا تو میں ان کو ہرنماز کے وقت مسواک کا تھم دیتا۔

مسواك حضورا قدر صلى التدعلية وللم يرواجب اورامت برسنت بهم الله الله الله عنها قالت: قال رسول الله صلى الله عنها قالت: قال رسول الله صلى الله على الله على الله على الله على الله عليه وسلم: هى لكم سنة وعلى فريضة: السواك، والوتر، وقيام الليل".

(التلخيص: ١ . ٢٨ وفي اسناده موسى بن عبدالرحمن المغاني و هو متروك).

ترجمه:.. "حضرت عائشه رضی الله عنها تروایت بی که رسول الله صلی الله علیه و الله صلی الله علیه و الله و الله و ا علیه و سلم نے ارشاد فرمایا: بیرچیزی تنههارے لئے سنت اور مجھ پر فرض ہیں: ا...مسواک سری کی نماز "". تنجد کی نماز۔

چنانچہآپ صلی اللہ علیہ وسلم مسواک کا ا<mark>س قدرا ہتمام فرماتے کہ دانت کے</mark> گرنے اورمسوڑ ھے کے چھلنے کا خطرہ ہوگیا۔

## مسواک لازم ہے

کن...'' عن رافع بن خدیج رضی الله عنه مرفوعا؛ السواک و اجب الحدیث' ، (رواه ابو نعیم کما فی التلخیص ۱۹۱) رواه ابو نعیم کما فی التلخیص ۱۹۱) ترجمه ند..'' حضرت رافع بن خدی کرضی الله عنه کی مرفوع روایت ہے که مسواک واجب ہے'۔

یعنی مسواک میں فوائد کثیرہ کی بناپراس کا نقاضا تو بیتھا کہ بیامت پرواجب اور لازم ہوتا'لیکن اس میں چونکہ امت کے لئے تنگی اور دشواری ہوتی 'اس لئے اب بیرواجب اور لازم نہیں ۔جیسا کہ دوسری احادیث مبار کہ سے بیر بات واضح ہو چکی ہے۔

## امت پرتنگی اورمشقت کےخوف سے مسواک کوفرض قرار نہیں دیا

٨:... عن أبى هريرة رضى الله عنه قال: قال رسول الله صلى الله عنه قال: قال رسول الله صلى الله على المتى الأمرتهم صلى الله عليه وسلم: لو الأأن أشق على المتى الأمرتهم بالسواك مع كل صلاة". (رواه البحاري)

ترجمہ:..'' حضرت ابو ہر برۃ رضی اللّٰہ عنہ ہے مروی ہے کہ رسول اللّٰه صلی اللّٰہ علیہ وسلم نے ارشاوفر مایا: اگر مجھے امت کی مشقت اور دشواری کا خیال نہ ہوتا تو میں ان کو ہرنماز کے وقت مسواک کا حکم دیتا''۔ خیال نہ ہوتا تو میں ان کو ہرنماز کے وقت مسواک کا حکم دیتا''۔

9:... عن بعض أصحاب النبى صلى الله عليه وسلم مرفوعاً قال: لولا أن أشق على أمتى لفرضت عليهم السواك كما فرضت عليهم الطهور ". (اخرجه الطحاوى: ١.٣٣)

ترجمہ:.. ' بعض صحابہ رضی اللہ عنہم سے مرفوع روایت ہے کہ آپ اللہ است کے ارشاد فر مایا: اگر میری امت پر دشواری کا خوف نہ ہوتا تو میں ان پر مسواک فرض کردیتا' جس طرح میں نے ان پر دضوفرض کیا ہے''۔

ا:... عن واثلة رضى الله تعالى عنه مرفوعاً ،قال رسول الله صلى الله عليه وسلم: امرت بالسواك حتى خشيت أن يكتب على "... (احرجه احمد: ٣٠٠ وفي الترغيب: ١٠١١)

ترجمہ:.. '' حضرت واثلہ رضی اللہ تعالیٰ عنہ کی مرفوع روایت ہے کہ حضورصلی اللہ علیہ وسلم نے ارشاد فر مایا: مجھے بار بارمسواک کی تا کید کی گئی' یہاں تک کہ مجھے اس کی فرضیت کا اندیشہ ہونے لگا''۔

اا:... 'عن زيد بن خالد رضى الله عنه قال: قال رسول الله صلى الله عليه وسلم: "لولا أن أشق على أمتى لأمرتهم بالسواك عند كل صلاة" قال: فكان زيد بن خالد سواكه على أذنه موضع القلم من أذن الكاتب ، فلايقوم لصلوة الا استن ثم رده في موضعه".

(اخرجه ابن ابي شيبة: ١ . ١٨ ١ ، ابو داود: ١ . ٧)

ترجمہ:... ' حضرت زید بن خالد رضی اللہ عنہ ہے مروی ہے کہ رسول اللہ صلی اللہ علیہ وسلم نے ارشاد فر مایا: اگر جھے اپنی امت پر مشقت کا اندیشہ نہ ہوتا تو انہیں ہر نماز کے وقت مسواک کا حکم دیتا۔ مشقت کا اندیشہ نہ ہوتا تو انہیں غالد مسواک کو کان میں اس جگہ رکھتے تھے کہ زید بن خالد مسواک کو کان میں اس جگہ رکھتے تھے جہاں پر کا تب قلم رکھتا ہے' پس جب بھی نماز کے لئے کھڑے ہوتے' مسواک کرتے پھراسے اس کی جگہ پر رکھ دیتے تھے'۔

مذکورہ بالااحادیث ہے آپ کو بخو بی اندازہ ہو گیا ہوگا کہ مسواک کی کیا اہمیت اور کیا افادیت ہے۔ چونکہ ہرنماز کے وقت مسواک کرناامت کے لئے مشقت اور دشواری کا باعث ہوتا' اس لئے رحمۃ اللعالمین صلی اللہ علیہ وسلم نے مسواک کو ہرنماز کے وقت امت کے لئے فرض اور لازم فر ارنہیں دیا ،اگر چہاس کے فضائل وفوائد کا تقاضا تو یہی تھا کہ اس کوفرض ولازم

مسواك

قراردیاجائے۔

قربان جائے رحمۃ اللعالمین صلی الله علیہ وسلم کی رحمت اور شفقت پر کہ امت کی سہولت اور آسانی کا کس قدر خیال فر ما یا مختلف انداز میں اس کی تز غیب دی اور اس کی افادیت کوا جا گرکیا' تا کہ امت کا کوئی فرداس کے فضائل اور فوائد ہے محروم ندر ہے' مسواک کے لا تعداد فوائد' بے شار فضائل اور اس کی بیجد تا کید کے باجودائے فرض قر ارنہیں دیا' تا کہ مسواک نہ کرنے والا گنہگار نہ ہو۔

#### احتمال وحي

۱۱:.. "عن التيمي قال: سألت ابن عباسٌ عن السواک فقال: مازال النبي صلى الله عليه وسلم يأمرنابه حتى خشينا أن ينزل عليه في ه ". (احرحه الطبالسي: ٢٥٨١ برقم ٢٥٢٩) ترجمه: " دعفرت ابن عباس رضى الله ترجمه: " دعفرت ابن عباس رضى الله عنصما مواک کے متعلق دريافت کيا تو انہوں نے فرمايا: نبى اکرم صلى الله عليه وسلم جميں بار بارمسواک کا حکم فرمات رہے حتیٰ کہ جميں انديشہ ہوا کہ اس کے بارے ميں (الله کی طرف ہے) آ ب الله کی طرف کے آ ب الله کی کوئی حکم نازل نه ہوجائے"۔

"ا:... ' عن أنس رضى الله عنه قال: قال رسول الله صلى الله عليه عليه وسلم أكثرت عليكم في السواك".

ترجمہ:.. ' حضرت انس رضی اللہ عنہ ہے مروی ہے کہ رسول اللہ صلی اللہ علیہ وسلم نے ارشاد فر مایا: مجھے تمہارے لئے مسواک کے بارے میں بہت تا کیدگی گئی ہے'۔

۱۲۰... عن عائشة رضى الله عنها قالت: قال رسول الله صلى الله عليه وسلم عليه وسلم عليه وسلم

مسواک

يذكر السواك حتى خشينا أن ينزل فيه قرآن".

(رواه ابو يعلى والبزار و الطبراني في الكبير وفيه ابو على الصيقل وهومجهول كما في المجمع : ١ . ٢٣١)

ترجمہ:.. ' حضرت عائشہ رضی اللہ عنہا ہے روایت ہے کہ رسول اللہ صلی اللہ علیہ وسلم بار بارمسواک کا ذکر اللہ علیہ وسلم بار بارمسواک کا ذکر فرماتے عظے حتی کہ میں اندیشہ واکہ اس کے بارے میں قرآن نازل نہ ہوجائے''۔ ،

نبی کریم صلی اللہ علیہ وسلم کا مسواک کے بارے میں بار بار ذکر کرنا' یہاں تک کہ بعض صحابہ کرام کو بیداند کیشہ اور گمان ہوا کہ اس کے بارے میں قرآن مجید میں حکم نازل نہ ہوجائے۔اس سے مسواک کی اہمیت اور افادیت واضح ہوتی ہے۔

چنانچہاسی تاکید کی روشنی میں بعض فقہاء جبیبا کہاسخق ابن راہو ہیّے، اور داؤ د ظاہریؓ وغیرہ نے مسواک کوواجب قرار دیاہے۔

### وصيت جبرائيل

10:... 'عن أم سلمة رضى الله عنها قالت: قال رسول الله صلى الله عليه وسلم: مازال جبرائيل يوصيني بالسواك حتى خفت على اضراسي".

(انحرجه المنذري في الترغيب عن الطبراني . ١ . ١ ٣١)

ترجمہ:.. '' حضرت ام سلمۃ رضی اللہ عنہا فرماتی ہیں کہ رسول اللہ صلی اللہ علیہ وسلم نے ارشاد فرمایا: حضرت جبرائیل علیہ السلام مجھے ہمیشہ مسواک کی تاکید کرتے رہے' یہاں تک کہ مجھے اپنی ڈاڑھوں کے (حجیل جانے کا) خوف ہوگیا''۔

١١:... عن سهل بن سعد رضى الله عنه أنه قال: قال رسول

مسواک

الله صلى الله عليه وسلم: مازال جبرائيل يو صينى بالسواك حتى خفت على أضراسى".

(رواه الطبراني كما في المجمع: ٢ . ٩٩)

ترجمہ:.. ' حضرت مہل بن سعد رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا: حضرت جبرائیل علیہ السلام مجھے بار بارمسواک کی وصیت کرتے رہے بہاں تک کہ مجھے اپنی ڈاڑھوں کے حجاب خاخوف ہوا'۔

حضرت جبرائیل علیه السلام کی بار باروصیت اور تا کیداور نبی اکرم صلی الله علیه وسلم کا اس قدرا ہتمام کہ ڈاڑھوں کے چپل جانے کا اندیشۂ بیتمام امورمسواک کی اہمیت وفضیات کی واضح دلیل اورنشانی ہیں۔

### امام الانبياء كاتهجد كے وقت مسواك كرنا

الله عنه قال: "عن حذيفة رضى الله عنه قال: كان النبي صلى الله على عليه وسلم إذا قام للتهجد يشو ص بالسواك"

( اخرجه البخارى: ۲۸.۱ ومسلم: ۱۲۸.۱)

ترجمہ ... ' حضرت حذیفہ رضی اللہ عنہ فرماتے ہیں کہ نبی کریم صلی اللہ عنہ فرماتے ہیں کہ نبی کریم صلی اللہ علیہ وسلم جب تہجد کے لئے کھڑ ہے ہوتے تو دہن مبارک کومسواک سے رگڑ کرصاف فرماتے''۔

۱۸:.. "عن عائشة رضى الله عنها أن رسول الله صلى الله
 عليه وسلم كان يرقد فا ذا استيقظ تسوك ثم توضأ ثم
 صلى ". داخرجا الم ١٠٠٣)

ترجمہ:..''حضرت عائشہرضی اللہ عنہا فر ماتی ہیں کہ نبی کریم صلی اللہ علیہ سلم جب سوکر بیدار ہوتے تو مسواک کرتے بھر وضو کرتے بھرنماز

يرطق تقير

19:..." عن ابن عباس رضى الله عنهما أنه بات عند نبى الله صلى الله صلى الله صلى الله صلى الله عليه وسلم ذات ليلة ، فقام نبى الله صلى الله عليه وسلم من آخر الليل ، فخرج فنظر إلى السماء ثم تلاهذه الآية في ال عمران :

22

"ان في خيلق السموات والارض واحتلاف الليل والنهار" حتى بلغ فقنا عذاب النار ثم رجع إلى البيت فتسوك و توضأ، ثم قام فصلى، ثم اضطجع ثم قام فخرج فنظر إلى السماء فتلاهذه الآية، ثم رجع فتسوك فتوضأ، ثم قام فصلى" السماء فتلاهذه الآية، ثم رجع فتسوك فتوضأ، ثم قام فصلى

ترجمہ:..: حضرت ابن عباس رضی الله عنهما کا بیان ہے کہ انہوں نے ایک مرتبہ نبی کریم صلی الله علیہ وسلم کے ساتھ رات گزاری ، الله کے نبی صلی الله علیہ وسلم رات کے آخری وقت الشھ اور باہر نکل کر آسان کی طرف دیکھا اور سور وال عمران کی بیر آیت '' ان فی خلق السموات والارض و اختلاف اللیل و النهار '' سے فقنا عذب النار تک تلاوت فر مائی ۔ پھر گھر واپس تشریف لے گئے ، مسواک کی وضو کیا ، پھر کھڑ ہے ہو کر باہر نکے اور کھڑ ہے ہو کر باہر نکے اور آسان کی طرف دیکھ کر مذکورہ آیات تلاوت فر مائیں ' پھر لوٹے ، آسان کی طرف دیکھ کر مذکورہ آیات تلاوت فر مائیں ' پھر لوٹے ، آسان کی طرف دیکھ کر مذکورہ آیات تلاوت فر مائیں ' پھر لوٹے ،

٢٠:.. 'عن أبى عبد الرحمن عن على رضى الله عنه قال: إذا قام من الليل فليستك فان الرجل إذا قام من الليل فليستك فان الرجل إذا قام من الليل فتسوك ثم توضأ ثم قام إلى الصلوة جاء ه الملك

مسواك

حتى يقوم خلفه يستمع القرآن، فلا يزال يد نومنه حتى يضع فاه على فيه ، فلايقرأآية إلادخلت جوفه".

(اخرجه ابن ابي شيبة: ١٠٠١)

ترجمہ ... ' حضرت ابوعبدالرحمٰنُ حضرت علی رضی اللہ عنہ سے روایت کرتے ہیں کہ حضرت علی نے فرمایا: جبہتم میں سے کوئی رات کو بیدار ہوتو ضرور مسواک کرنے اس لئے کہ جب آ دمی رات کو بیدار ہوکر مسواک کرنے وضوکرتا ہے پھرنماز میں کھڑا ہوتا ہے تو فرشتہ آ کراس کے بیچھے کھڑا ہوجا تا ہے اور قر آن سنتا ہے اور اس کے اتنا قریب ہوجا تا ہے بہاں تک کہ اپنا منہ اس کے منہ پررکھ دیتا ہے' یس جب بھی کوئی آیت تلاوت کرتا ہے تو وہ آیت فرشتے کے دل میں داخل ہوجا تی ہے'۔

ان احادیث مبارکہ سے معلوم ہوا کہ تہجد سے پہلے مسواک کرنا سنت ہے۔
علامہ غزالیؓ احیاءالعلوم میں رات کے وظائف کا ذکر کرتے ہوئے لکھتے ہیں کہ: آ دمی کواپنی
مسواک اوروضوکا پانی تیاررکھنا چا ہے اور بیدار ہو کرعبادت کی نیت کرنی چا ہے اور جب بیدار
ہوتو مسواک کرے، ہمارے اسلاف ایساہی کرتے تھے۔

# مسواک انبیا<sup>علیهم</sup> السلام می سنت ہے

الا:... عن أبى أيوب رضى الله عنه قال: قال رسول الله صلى الله عليه وسلم: أربع من سنن المرسلين: التعطر، والنكاح، والسواك، والحياء ". (احرجه احمد: ٥٠ ٢١٠) ترجمه: " دو حضرت ابوابوب رضى الله عنه فرمات بين كه بي كريم صلى الله عليه وسلم في ارشا وفر مايا: چار چيزين رسولول كى سنت مين عنه بين: ا... خوشبولگانا، ۲... نكاح كرنا، ۳... مسواك كرنا، ۳... حياء "-

ابن ابی شیبہ کی روایت میں حیا و کی جگہ حنا بعنی مہندی لگانے کا لفظ وار د ہوا ہے اور

#### تر مذی کی روایت میں نکاح کالفظ آیا ہے۔

٢٢:... "عن ابن عمر رضى الله عنهما أن النبى صلى الله عليه وسلم قال: أراني أتسوّك بسواك فجاء ني رجلان أحدهما أكبر من الآخر، فناولت السواك الأصغر منهما، فقيل لى: كبر، فدفعته إلى الأكبر منهما".

(اخرجه البخاري في باب دفع السواك الى الاكبر: ١. ٣٨)

ترجمہ:... دصرت ابن عمر رضی اللہ عنہما ہے روایت ہے کہ نبی کریم صلی
اللہ علیہ وسلم نے ارشا دفر مایا: ایک دفعہ میں نے خواب میں دیکھا کہ میں
مسواک کررہا ہوں اس اثنا میں دوآ دمی آئے ان میں سے ایک بڑا اور
دوسرا جھوٹا تھا میں نے مسواک ان میں سے جھوٹے کو دی تو مجھے کہا
گیا: بڑے کو دی تو میں نے بڑے کو دیدی '۔

٢٣:.. 'عن ليث عن مجاهد قال: ست من فطرة إبراهيم عليه السلام: قص الشارب ، والسواك ، والفرق، وقص الأظفار، والا ستنجاء وحلق العائة '.

( ابن ابی شیبة : ۱۰، ۲۵۱)

ترجمه:.. "حضرت لیث سے مروی ہے کہ مجاہد نے فر مایا: چھ چیزیں حضرت ابراہیم علیہ السلام کی فطرت میں سے ہیں: ا...مونچھوں کا کا ٹنا، ۲...مسواک کرنا، ۳:...ما نگ نکالنا، ۲۰...ناخنوں کا کا ٹنا، ۵:...استنجا کرنا ۲...زیرناف کے بال صاف کرنا۔

٢٣:... عن عائشة رضى الله عنها قالت: قال رسول الله صلى الله عليه وسلم :عشر من الفطرة قص الشارب، وإعفاء اللحية ، والسواك، و استنشاق الماء، وقص الأظفار، و غسل البراجم، و نطف الإبط، و حلق العانة، وانتقاص الماء يعنى الاستنجاء ، قال: و نسيت العاشرة إلا أن تكون المضمضة ،

مسواك

وفي رواية: الختان بدل اعفاء اللحية".

( ذكره ابن ابي شيبة : ١٩٥١ و احمد : ٢ ـ ١٣٢ و مسلم : ١٢٩١)

ترجمہ:.. 'حضرت عائشہ صنی اللہ عنہا سے روایت ہے کہ حضورا قدس سلی
اللہ علیہ وسلم نے ارشاد فرمایا: دس چیزیں فطرت سے ہیں: ا... مونچیں
گر نا، ۲... ڈاڑھی بڑھانا، ۳... مسواک کرنا، ۲۰... ناک میں پانی ڈالنا،
۵... ناخن تر اشنا، ۲... انگلیوں کے جوڑوں کا دھونا، ک... بغل کے بال
اکھاڑنا، ۸... زیرناف کے بال صاف کرنا، ۹... انقاص ماء یعنی استنجاء کرنا،
راوی کہنا ہے کہ میں دسویں چیز بھول گیا ہوں، مگریا و پڑتا ہے کہ وہ کلی کرنا
ہے اورایک روایت میں اعتفاء اللحیہ یعنی داڑھی بڑھانے کی جگہ ختنہ کا
ذکر ہے'۔

اس روایت میں جن دس امور کا ذکر ہے ان کی مخضرتشری ملاحظہ فر مائے:

ا:... مونچیس کترنا: کئی حدیثول میں حضوراقدی صلی الله علیہ وسلم نے اس کی تاکید فرمائی ہے اس کی تاکید فرمائی ہے اس سے غیر مسلموں کی مخالفت مقصود ہے کیونکہ اس زمانہ میں مجوی وغیرہ مونچیس بڑھاتے اورڈاڑھیاں کٹاتے تھے۔اس کئے ارشاد نبوی ہے:

" جزوا الشوارب وارخوا اللحی و خالفوا المجوس"۔ یعنی مونچیس کاٹواورڈ اڑھی بڑھاؤاور مجوسیوں کے طریقے کے خلاف کرو"۔ یہ جنگ فاگ محب کے مزان سے میں میں میں میں ماریت جا

آج اکٹر لوگ مجوسیوں کی مخالفت کے بجائے ان ہی کے طریقے پر چل رہے ہیں' مونچھیں بڑھارہے ہیں اور ڈاڑھی مونڈ رہے ہیں۔

چونکہ احادیث میں عام طور پرقص، جزاوراحفاء وغیرہ کے الفاظ وار دہوئے ہیں جن کے معنی کتر نے کے آتے ہیں اس لئے بہت سے علماء نے مونچھیں مونڈ نے ہے منع کیا ہے، حنفیہ کے یہاں دوقول ہیں: ایک میہ کہ مونڈ نابدعت ہے۔ دوم: بیا کہ سنت ہے۔ تحقیق یہ ہے کہ مونڈ نا بدعت نہیں ہے، البتہ مونچھیں کتر نا بہتر اور افضل ہے، اور اس کی دوصور تیں پسند کی گئ ہیں۔ پہلی صورت مونچھیں اتن کا ٹی جا کیں کہ او پر کے ہونٹ کے کنارہ کے برابر ہو جا کیں اور

مسواك

د کھنے میں بھوؤں کی طرح معلوم ہونے لگیں۔خانیہ میں ہے:

" و ينبغي أن يأخذ من شاربه حتى يوازى الطرف الأعلى

من الشفة العليار يصير مثل الحاجب."

ترجمہ:....''مناسب بیہ ہے کہ مونچھیں اتنی کاٹی جائیں کہ اوپر کے ہونٹ کے کنارہ کے برابراوربھوؤں کی مانندہوجا ئیں''۔

امام ابوحنیفہ ﷺ ہے مروی ہے کہ مونچھیں ابر و کے بفتر رہونی جا ہمکیں ۔

دوسری صورت بیہ ہے کہ مونچھیں تراش کر آئی بیت کر دی جائیں کہ مونڈی ہوئی

مونچھوں کے مشابہ ہوجا کیں اور مزید کاٹنے کی گنجائش ندر ہے۔

سبالین بعنی موجیوں کے دائیں بائیں د<mark>ونوں کنارے مونچھوں ہی کے حکم میں ہیں</mark> ان کا کترنا جائز ہے۔طحاوی میں ہے:

"ويشرع قص السبالين منه لانهما منه."

یعنی سبالین مونچھوں کے دونوں کنارے کتر ناجا ئزے کیونکہ بیمونچھ ہی کے جز ہیں'۔

لیکن اگران کونہ کا ٹاجائے تواس کی بھی گنجائش ہے۔

۲: - ڈاڑھی بڑھانا: ڈاڑھی رخساراور ٹھوڑی پرا گنے والے بالوں کو کہتے ہیں'جن کی ابتداء کنیٹی کے نیچے کی ہڑی سے ہوتی ہے، ڈاڑھی ایک مشت رکھنا واجب اور ضروری ہے، اور استداء کنیٹی کے نیچے کی ہڑی سے ہوتی ہے، ڈاڑھی ایک مشت رکھنا واجب اور ضروری ہے، اور اس سے زائد کی بھی گنجائش ہے' بشرطیکہ اعتدال سے خارج نہ ہو'لیکن ایک مشت سے کم کرنا یا پوری ڈاڑھی کتر نایا مونڈ نانا جائز اور حرام ہے' ایسا کرنے والاشخص فاسق اور گنہگار ہے۔

۳:-مسواک کرنا:مسواک انسانی فطرت میں داخل ہے۔لیکن اس کے فضائل اور جسمانی و روحانی فوائد ومحاسن اور اس کے آ داب واحکام اس مضمون میں آپ مکمل اور تفصیلی ملاحظہ فر مائیں گے۔

ہم:-ناک میں پانی ڈالنا: بیوضومیں سنت اور شل جنابت میں فرض ہے کئین روز ہ کی حالت میں مبالغہ ممنوع ہے اوراحتیاط لازم ہے۔ مسواک

۵: - ناخن تراشنا: اس ہے بھی دیگر امور کی طرح نظافت اور پاکیزگی حاصل کرنا مقصود ہے چونکہ ناخنوں کے نیچے میل کچیل جمع ہو جاتا ہے' اس لئے شریعت نے ان کے تراشنے کا حکم دیا ہے۔

۲:-انگلیوں کے جوڑ کا دھونا: حدیث میں اگر چہانگلیوں کے جوڑ کی تخصیص ہے 'لیکن علماء نے لکھا ہے کہ بدن کے اُن تمام حصوں کا بہی حکم ہے جن میں میل اور گردوغبار جمع ہوجاتا ہے جسے کان کا سوراخ ، بغل وغیرہ ۔ پس اس طرح کے تمام حصوں کو دھونے کا بھی خاص اہتمام کرنا چاہیے تا کہ کوئی جگہ خشک ندرہے اگر بال برابر جگہ بھی خشک رہ گئی تو نہ سل ہوگا اور نہ ہی وضو۔ علی ہے تا کہ کوئی جگہ خشک ندرہے اگر بال برابر جگہ بھی خشک رہ گئی تو نہ سل ہوگا اور نہ ہی وضو۔ کا جنل کے بال اکھاڑ نا: اس کا مقصد بھی نظا فت حاصل کرنا ہے ، ان بالوں کا

ے: - بعل کے بال اکھاڑنا: اس کا مقصد بھی نظافت حاصل کرنا ہے، ان بالوں کا مونڈ نااور اکھاڑنا دونوں جائز ہیں' کیکن حدیث میں چونکہ نتف کا لفظ آیا ہے جس کے معنی اکھیڑنے کے ہیں' اس لئے علماء نے اکھیڑنے کوافضل قرار دیا ہے۔

۱۵-زیرناف صاف کرنا: 'عانیة' مردافرعورت کی شرمگاه کے اطراف کے بالوں اور بعض کے بزد دیک سرین کے بالوں کو دور بعض کے بزد دیک دونوں جگہ کے بالوں کو دور کرنا چاہیئے اوراس کے لئے کسی بھی مزیل چیز کواستعال کیا جا سکتا ہے' کیکن مرد کے لئے استرہ کا استعال مستحب ہے۔

9: - انقاص ماء یعنی استنجاء کرنا: بیانقاص ماء کی ایک تفسیر ہے اس سے مراد پانی سے استنجاء کرنا: بیانقاص ماء کی ایک تفسیر ہے اس سے مراد پانی سے استنجاء کرنا، فقہاء نے لکھا ہے کہ: اگر نجاست مخرج سے متجاوز نہ ہوتو دھونا سنت ہے اورا کرنخرج سے بڑھ کرایک درہم سے زائد ہوتو دھونا فرض ہے۔

۱۰: - کلی کرنا: کلی وضو میں سنت ہے اور عنسل جنابت میں فرض ہے' بغیراس کے عنسل نہ ہوگا،روز ہنہ ہوتو کلی میں مبالغہ کرنا جا ہے اورروز ہ کی حالت میں احتیاط لا زم ہے۔

### مسواك اورابتلاءابراهيم عليهالسلام

٢٥... 'عن ابن عباس رضى الله عنهما في قوله عزوجل: " واذا ابتلى ابراهيم ربه بكلمات فأتمهن "قال: ابتلاه الله عنزوجل بالطهارة ، خمس في الرأس ، وخمس في الجسد. في الرأس: قص الشارب، والمضمضة، والا ستنشاق، والسواك، وفرق الرأس. وفي الجسد: تقليم الأظفار وحلق العانة ، والختان ،ونتف الابط ، وغسل مكان الغائط، والبول بالماء". اخرجه البيهقي ١٩٩١) ترجمه:...''حضرت ابن عباس رضي الله عنهما ہے الله تعالیٰ کا قول'' و اذا ابتلی ابراهیم ربه بکلمات فأتمهن "کمتعلق منقول ہے کہ اللہ تعالیٰ نے ان کوطہارت کے بارے میں آ زمایا۔ یانچے سر کے متعلق اور یانج جسم کے متعلق ہیں ۔جوسر کے متعلق ہیں' وہ یہ ہیں:مونچھوں کا كترنا ،كلى كرنا ، ناك ميں يانی ڈالنا ،مسواك كرنا اور مائك نكالنا ،اور جو جسم کے متعلق ہیں'وہ یہ ہیں: ناخنوں کا کا ٹنا،زیر ناف کا بال صاف کرنا، ختنه کرنا،زیربغل نو چنااور پائخانه پیشاب کی جگه کو پانی ہے دھونا''۔

اس روایت سے بیہ بات واضح ہوتی ہے کہ بقول امام المفسرین حضرت ابن عباس رضی اللّٰہ عنہما اللّٰہ تعالیٰ نے اپنے خلیل حضرت ابرا ہیم علیہ السلام کوجن امور سے آز مایا تھا'ان میں مسواک بھی داخل ہے۔ اس کی رو ہے مسواک کا ذکر اشارۂ قرآن میں بھی ملتا ہے، اس سے مسواک کا ذکر اشارۂ قرآن میں بھی ملتا ہے، اس سے مسواک کی فضیلت دو بالا اور اس کی اہمیت مزید بڑھ جاتی ہے۔

### طہارت کی شمیں

٢٦. "عن أبى هريرة رضى الله عنه مرفوعاً: الطهارة أربع: ق ص الشارب، وحلق العانة، و تقليم الأظفار، والسواك". رواه البزار كما في التلخيص ١٠٦١)

ترجمہ:.. ' حضرت ابو ہر رہ وضی اللہ عنہ کی مرفوع روایت ہے کہ طہارت کی جا رفتہ ہیں: مونچیس کترنا ، زیرناف کے بال صاف کرنا ، ناخنوں کا کا ٹنااورمسواک کرنا ''۔

اس روایت میں مسواک کوطہارت میں شامل کیا ہے اس لئے کہ مسواک ہے منہ پاک وصاف ہوتا ہے اوراس کی بدیودور ہوجاتی ہے۔

### مسواک نماز کے اجروثواب کو بڑھاتی ہے

27:... عن عائشة رضى الله عنها عن النبى صلى الله عليه وسلم أنه قال: فضل الصلاة بالسواك على الصلاة بغير سواك سبعين ضعفا". (اخرجه احمد ٢٧٢.١)

ترجمہ:.. ' حضرت عائشہ رضی اللہ عنہا نبی کریم صلی اللہ علیہ وسلم سے نقل کرتم صلی اللہ علیہ وسلم سے نقل کرتی مسلی اللہ علیہ وسلم سے نقل کرتی ہیں کہ مسواک کے ساتھ نماز کی فضیلت اس نماز پر جو بغیر مسواک کے ہوئستر گناافضل ہے'۔

٢٨:... 'عن ابن عباس رضى الله عنهما قال: قال, رسول الله صلى الله عليه وسلم: لأن أصلى ركعتين بسواك احب الله عن أن أصلى من أن أصلى سبعين ركعة بغير سواك.".

(رواه ابو نعيم باسناد جيد كما في الترغيب ١٣٢١)

ترجمہ:...''حضرت ابن عباس رضی اللّه عنہما ہے منقول ہے کہ رسول اللّٰہ صلی اللّٰہ علیہ وسلم نے ارشاد فر مایا: کہ میں دورکعت نماز مسوا کی کر کے پڑھول ٔ یہ میرے نز دیک زیادہ بہندیدہ ہے ان ستر رکعتوں سے جو بغیر مسواک کے پڑھوں''۔

۲۹: "عن ابن عمر مرفوعاً: صلاة على اثر سواك تفضل من خمس و سبعين صلاة بغير سواك". (رواه ابو نعيم)

ترجمه:.. دهنرت ابن عمر سروایت ہے کہ جونماز مسواک کی چھتر نماز وں سے بہتر ہے '۔
کرکے پڑھی جائے وہ بغیر مسواک کی چھتر نماز وں سے بہتر ہے '۔
است.. عن جابر رضی اللہ عنه قال: قال رسول الله صلی اللہ علیہ وسلم: رکعتان بالسواک افضل من سبعین رکعة بغیر سواک ". (دواہ ابو نعیم ایضا باسناد جید).

ترجمہ:..'' حضرت جابر رضی اللہ عنہ فرماتے ہیں کہ حضور صلی اللہ علیہ وسلم نے فرمایا: دور کعت مسواک کر کے پڑھنا بغیر مسواک کی ستر رکعتوں سے افضل ہے''۔

الایمان ، والسواک شطر الوضو ، ولو لا أن أشق على الایمان ، والسواک شطر الوضو ، ولو لا أن أشق على أمتى لأمرتهم بالسواک عند کل صلاة ، رکعتان یستاک فیهاالعبد أفضل من سبعین رکعة لایستاک فیها".

( اخرجه ابن ابي شيبة ١.٠٤١)

ترجمه:.. "حضرت حسان بن عطیه سے مرسلا منقول ہے کہ وضوایمان کا حصہ ہے اور اگر مجھے امت کی تنگی کا خوف نہ ہوتا تو میں ان کو ہر نماز کے وقت مسواک کا حکم دیتا، دور کعت جس میں بندہ مسواک کرتا ہے ان ستر رکعتوں سے افضل ہیں جو بغیر مسواک کے ہوں "۔ مسواک کرتا ہے ان ستر رکعتوں سے افضل ہیں جو بغیر مسواک کے ہوں "۔ مسلامی خیر من اُم الدر داء مرفوعاً: رکعتان بسواک خیر من

سبعين ركعة بغير سواك".

(رواه الدارقطني في الافراد كما في الكنز ١٥٥٢ برقم ١٥٥٢)

ترجمہ:..' حضرت ابوالدرداء رضی اللہ عنہ سے مرفوع روایت ہے کہ دو رکعت مسواک کے ساتھ بہتر ہیں ان ستر رکعتوں سے جوبغیر مسواک کے پڑھی گئی ہوں''۔

٣٣:... 'عن أبى هريرة مرفوعاً: ركعتان بسواك افضل من سبعين ركعة بغير سواك ، و دعوة في السر افضل من سبعين دعوة في السر افضل من سبعين دعوة في العلانية، وصدقة في السر افضل من سبعين صدقة في العلانية".

(رواه ابن النجار في الكنز ٥٠ ٢٦ يرقم ١٥٥٣)

ترجمہ:.. ' حضرت ابو ہر یرہ رضی اللہ عنہ سے مرفوع روایت ہے کہ مسواک کے ساتھ دور کعت نماز افضل ہے ان ستر رکعتوں سے جو بغیر مسواک کے بڑھی گئی ہوں ، اور آ ہستہ آ واز سے ایک مرتبہ دعا مانگنا ان ستر مرتبہ دعا وک سے افضل ہے جو بلند آ واز سے مانگی گئی ہوں ، اور چپکے ستر مرتبہ دعا وک سے ابھتر ہے جو بلند آ واز سے مانگی گئی ہوں ، اور چپکے سے ایک مرتبہ صدقہ دینا ان ستر مرتبے کے صدقوں سے بہتر ہے جو لوگوں کو دکھلا کر دیے گئے ہوں '۔

ان فرامین مقدسہ سے یہ بات اچھی طرح معلوم ہوگئی کہ مسواک نماز کے اجرو ثواب کوستر گنا، پچھتر گنا، بڑھاتی ہے۔حضرت عباس محضرت علی اور حضرت عطال ہے نانو بے اور جارسو درجہ تک بڑھنا منقول ہے، ان روایات میں کوئی تعارض نہیں 'بلکہ اخلاص کا اثر ہے، اخلاص جتنازیا دہ ہوگا'اجروثواب بھی اتناہی بڑھے گا۔

#### دانت زردہونے کے وقت مسواک

" " " الله عليه عليه وسلم أو أتى فقال: مالى أراكم النبى صلى الله عليه وسلم أو أتى فقال: مالى أراكم تأتون قلحا استاكوا الخ".

ترجمہ:.. ' حضرت تمام بن عباس رضی اللہ عنہ ہے منقول ہے کہ کچھلوگ آپ سلی اللہ علیہ وسلم کے پاس آئے تو آپ نے فر مایا: کیا بات ہے؟ تم میرے پاس اس حالت میں آتے ہو کہ تمہارے دانت زردہو ہے ہیں، مسواک کیا کرؤ'۔

۱۳۵۰... عن العامرى: كانوا يدخلون على النبى صلى الله عليه وسلم فقال: تدخلون على قلحاا ستاكوا". (رواه البزار والطبرانى) ترجمه ... دخرت عامرى رضى التدعنه فرمات بيل كدلوگ نبى اكرم صلى الله عليه وسلم كے پاس آتے تھے۔ آپ نے فرمایا: تم میرے پاس اس حالت آتے ہوكہ تمہارے دانت زرد ہوتے بیل۔ مسواك كیا كرو"۔ عالت آتے ہوكہ تمہارے دانت زرد ہوتے بیل۔ مسواك كیا كرو"۔ ۲۳۰ ... عن أنس مرفوعاً: مالكم تدخلون على قلحا الخ. "ترجمہ ... دخرت الس رضى الله عنه سے مرفوع روایت ہے كہ نبى كريم شلى الله عليه وسلم نے فرمایا: تمہیں كیا ہوگیا؟ تم اس حالت میں میرے پاس آتے ہوكہ تمہارے دانت زرد ہوتے ہیں"۔

دانتوں کے میلے اور اس کے زرد ہونے اور بد بودار ہونے پر آپ کو اور اہل مجلس کو تکلیف ہوتی تھی اور اس سے لوگوں کو کراہت اور گھن بھی آتی ہے۔ اور بیصورت حال مسواک نہ کرنے کی وجہ سے ہو جاتی ہے۔ لہذا آپ نے ایسے لوگوں کو مسواک کرنے کا حکم دیا، اس سے معلوم ہوا کہ جولوگوں کے دانیت پیلے ہونے اور گندہ منہ ہونے کی صورت میں ان کو مسواک کا حکم دیں اور اس کی تاکید کریں۔

#### مسواك زنااورفتنه سے حفاظت كاذر بعه ہے

- ۱۳۷: "عن على رضى الله عنه قال: قال رسول الله صلى الله عليه وسلم: اغسلوا ثيابكم، و خذوا من شعور كم، و استاكواو تزينوا فان بنى إسرائيل لم يكونوا يفعلون ذلك فزنت نساء هم".

( جامع الصغير. وفي السراج اسناده ضعيف) .

ترجمہ:.. ' حضرت علی رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فر مایا کہ: تم اپنے کپڑوں کو دھوؤ ،اور اپنے بالوں کوٹھیک رکھا کرو،اور مسواک کرکے نظافت اور زینت حاصل کرو، کیوں کہ بنی اسرائیل ان چیزوں کا اہتما م نہیں کرتے تھے'اس کے ان کی عور توں نے زنا کیا''۔

دیکھے اس حدیث پاک میں مردوں کو مسواک کرنے صفائی اور نظافت کے اہتمام

کرنے کا حکم دیا گیا ہے، بنی اسرائیل نے ان چیزوں کا اہتمام نہیں کیا' منہ گندا، جسم گندا، کپڑے
گندے' جس کی وجہ سے ان کی عورتیں مردوں کو ناپسند کرنے لگیں اور فتنہ میں پڑ گئیں، اور
دوسرے مردوں سے ناجائز تعلقات استوار کر گئے۔ جس طرح مرد کی جاہت ہے کہ ان کی
عورتیں زیب وزینت اختیار کریں' اسی طرح عورتوں کی بھی خواہش ہوتی ہے کہ مردصاف سے اس کا منہ گندہ اور بد بودار نہ ہو۔ قربان جا کیں رحمۃ العالمین صلی اللہ علیہ وسلم پر کہ انہوں نے کس
قدرا بنی امت کی نگرانی فرمائی ، اور ان کی ایک ایک حالت پر نگاہ رکھی ، اور ہر موقع و مناسبت سے
قدرا بنی امت کی نگرانی فرمائی ، اور ان کی ایک ایک حالت پر نگاہ رکھی ، اور ہر موقع و مناسبت سے
تواب بتلا ہے۔

### مسواک بینائی کو برو ھاتی ہے

٣٨: أعن ابن عباس رضى الله عنهما مرفوعاً: السواك مطهر ةللهم، مرضاة للرب ،ومجلاة للبصر ".

(رواه الطبراني في الأوسط والكبير كما في الترغيب ١٢٩.١)

ترجمہ:.. ''حضرت ابن عباس رضی اللہ عنہ کی مرفوع روایت ہے کہ مسواک منہ کی پاکیز گی ،رب کی رضامندی اور بینائی بڑھانے کا ذریعہ ہے''۔

حضرت ابن عباس کی ایک دوسری روایت اس طرح ہے کہتم مسواک کرنے کواپنے اوپر لازم کرلو کیونکہ وہ منہ کی پاکیزگی رب کی رضا مندی اور فرشتوں کے لئے فرحت کا ذریعہ ہے۔ نیکی میں اضافہ کرتی ہے اور بیسنت ہے اور بینائی بڑھاتی ہے اور دانت کی زردی دور کرتی ہے اور مسوڑھے کومضبوط کرتی ہے اور بلغم کوختم کرتی ہے اور منہ کوخوشبودار اور معدہ کو درست کرتی ہے۔

متعددروایات سے بہ بات ثابت ہے کہ مسواک بینائی کو بڑھاتی ہے، حضرت انس رضی اللہ عنہ کی مرفوع روایت جواس سے پہلے گذر چکی ہے اس سے بھی ثابت ہے کہ مسواک بینائی کو بڑھاتی ہے، اس میں طبی وجہ بہ ہے کہ مسواک کی وجہ سے معدہ بخارات فاسدہ سے محفوظ رہتا ہے، معدہ کے فاسداور گند ہے بخارات جو گندہ دہمن سے بیدا ہوتے ہیں معدہ سے اٹھ کر سر، آنکھاورد ماغ کی جانب چڑھتے ہیں جس سے قوت بینائی متاثر ہوتی ہے اور جن کا منہ صاف ہوتا ہے تو گند ہے بخارات او پر کی جانب نہیں چڑھتے جس سے قوت بینائی نہ صرف یہ کہ برقر ارر ہتی

#### مسواک کے دس فو ائد

٣٩:..." عن انس رضى الله عنه مرفوعاً: في السواك عشر خصال: مطهرة للفم ، مرضاة للرب، ومسخطة للشيطان ، ومحبة للحفظة، ويشد اللثة، ويطيب الفم ، ويقطع البلغم، ويطفو المرة، ويجلو البصر، ويوافق السنة". (احرجه الديلمي كما في الكنز. ٥.١٤ برقم ١٩٩٤)

ترجمہ: "حضرت انس رضی اللہ عند سے مرفوع روایت ہے کہ مسواک میں دس خوبیال ہیں : منہ کو پاک وصاف رکھتی ہے، رب کو راضی کرتی ہے، شیطان کا منہ کالا کرتی ہے اور حفاظت کرنے والے فرشتوں کی محبت کاذر بعد ہیا در مسوڑھے کو مضبوط ، اور منہ کو خوشبود اربناتی ہے بلغم اور منہ کی کڑواہ ک و دور کرتی ہے ، اور بینائی بڑھاتی ہے ، اور سنت کے مطابق ہے '۔

"وفي رواية بزيادة: وينضعف الحسنات سبعين ضعفا، ويبيض الأسنان، ويذهب الجفر ويشهى الطعام".

ترجمہ:..''ایک دوسری روایت میں اس کا اضافہ ہے کہ: نیکیوں کوستر گنا تک بڑھاتی ہے اور دانت کوسفید بناتی ہے اور زردی کو دور کرتی ہے اور کھانے کا اشتہا بیدا کرتی ہے'۔

وي السواك عشرة خصال: يطيب الفم، ويشد اللثة، السواك عشرة خصال: يطيب الفم، ويشد اللثة، ويجلو البصر، ويذهب البلغم، ويذهب الجفر، ويوافق السنة، ويفرح الملائكة، ويرضى الرب، ويزيد في الحسنات، ويصحح المعدة.

رواه ابو الشيخ في الثواب وابو نعيم في كتاب السواك وضعف" (كما في الكنز ٥٠٨ برقم ١٥٥٧)

ترجمہ: " حضرت ابن عباس رضی اللہ عنہا کی مرفوع روایت ہے کہ مسواک میں دس خوبیال ہیں: منہ کو پاکیزہ اور مسور ہے کو مضبوط بناتی ہے بینائی کو بڑھاتی ہے ، بلغم دور کرتی ہے اور گندہ دہ ہنی کوختم کرتی ہے ، موافق سنت ہے ، فرشتے خوش ہوتے ، ہیں ، رب راضی ہوتا ہے ، نیکی کو بڑھاتی ہے اور معدہ کو زرست کرتی ہے "۔

آپ نے ملاحظہ فرمایا کہ مسواک میں کتنے فوائد ہیں، پیارے نبی صلی اللہ علیہ وسلم کی ایک پیاری سنت ہونے کے ساتھ بیثار جسمانی فوائد بھی ہیں جب کہ ہم اس کو ایک حقیر سی لکڑی سمجھتے ہیں۔ بعض روایات میں اس سے بھی زیادہ فوائد وار دہوئے ہیں، فخر دو عالم صلی اللہ علیہ وسلم کی ہر سنت میں سینکڑوں فوائد مضمر ہیں، آپ کی امت کے ہر فرد کو چاہیے کہ وہ اینے پیارے مطابقہ کی ایک سنت کو سینے سے لگائے اور اہتمام سے اس کی پابندی کرے۔

مسواک انسان کی فصاحت بڑھاتی ہے۔

الان... عن أبى هريرة رضى الله عنه مرفوعاً: السواك يزيد الرجل فصاحة. رواه العقيلي في الضعفاء و ابن عدى والخطيب في الجامع كما في الكنز".

(۵.۵) برقم (۱۵۳۵)

ترجمہ:.. 'حضرت ابو ہر یرہ درضی اللہ عنہ کی مرفوع روایت ہے کہ مسواک آدمی کی فصاحت کو بڑھاتی ہے۔ مسواک کی وجہ سے زبان کی صفائی حاصل ہوتی ہے، گندگی اور رطوبت فاسدہ کا اخراج ہوتا ہے اور تمام رگول کی حرکت طبعیہ اعتدال پر قائم رہتی ہے جس سے فصاحت لسانی کوقوت اور طاقت ملتی ہے '۔

### مسواک قوت حافظہ کو بڑھاتی ہے

٣٢:... "عن على رضى الله عنه قال: السواك يزيد في

الحفظ ويذهب البلغم". (اتحاف السادة ص. ٢٣٩)

ترجمہ:...'' حضرت علی رضی اللہ عنہ سے منقول ہے کہ مسواک قوت حافظہ کو بڑھاتی ہے اور بلغم کو دور کرتی ہے''۔

متعددروایات و آثار میں مسواک کے بکثرت فوائد و تا ثیر کا ذکر ہے'ان میں توت حافظہ کا اضافہ ہونا بھی ہے، تکیم تر مذی نے بھی نوا در الاصول میں ذکر کیا ہے کہ مسواک قوت حافظہ کو بڑھاتی ہے، حضرت ابن عباس رضی اللہ عنصما کی وہ روایت جس میں مسواک کے دس فوائد کا ذکر ہے'ان میں ہے ایک بلغم کو دور کرنا بھی ہے اور طبی اعتبار سے بلغم حافظہ کے لئے نقصان دہ ہے، لہٰذا بلغم کا قطع کرنا قوت حفظ کا باعث ہوگا۔

حضرت ابراهیم تخعی رحمة الله علیه جومشہور جلیل القدر تابعی ہیں اور حضرت امام المظلم البوحنیفة ی کے خاص اساتذہ میں سے ہیں'ان کے متعلق منقول ہے کہ وہ جو کچھ پڑھتے تھے سب بھول جاتے تھے، ایک رات انہوں نے حضور صلی الله علیه وسلم کوخواب میں دیکھا تو عرض کیایا رسول الله! جو پڑھتا ہوں بھول جاتا ہوں' یا دنہیں رہتا۔ آپ نے فرمایا ان چیزوں کی پابندی کرو: کم کھاؤ، کم سوؤ، قرآن پاک کی تلاوت کثرت سے کرو، کثرت سے نماز پڑھو، ہر بماز کے واسطے نیاوضو کرو، اور ہروضو میں مسواک کرو۔

ابراهیم نخعی کا بیان ہے کہ جب میں نیند سے بیدار ہوااور رسول الڈمسلی اللہ علیہ وسلم کی اس وصیت برعمل کیاتو میں تھوڑی ہی مدت میں لوگوں کا پیشوا بن گیا۔ (ملاۃ مسودیس ۱۰۶)

### مسواك بإعث شفاء ہے

٣٣ :.. "عن عائشة رضى الله عنها مرفوعاً: السواك شفاء من كل داء إلاالسام ،والسام الموت".

رواه الديلمي كما في الكنز (٥٠ هـ) برقم (١٥٣٠)

ترجمہ:...''حضرت عائشہ رضی اللہ عنہا ہے مرفوعاً منقول ہے کہ مسواک موت کے سواہر بیماری کے لئے شفاء ہے''۔

جب انسان کا منہ بد بودار ہوجاتا ہے،تو جولقمہ وہ چباتا ہے لقمہ کے ساتھ بد بواور فاسد مادہ شامل ہوجاتا ہے۔ جب وہ لقمہ اندر جاتا ہے تو طرح طرح کی بیاریاں پیدا کرتا ہے۔ جب منہ صاف اور پاکیزہ ہوتا ہے تو بیصورت نہیں ہوتی اور آدمی کئی بیاریوں سے محفوظ رہتا ہے،تو معلوم ہوا کہ مسواک منہ کی پاکیزگی اور صفائی کا ذریعہ اور سبب ہونے کے ساتھ ساتھ انسان کوکئ خطرناک بیاریوں سے بھی بیجاتی ہے۔

## سنت مسواک کی برکت سے میدان جنگ میں کا میابی

حفزت عبداللہ بن مبارک مروزی رحمۃ اللہ علیہ نے اپنی زندگی کے تین حصے کئے سے۔ایک سال جج کو جاتے اور ایک سال غزوہ میں تشریف لیجائے ، اور ایک سال علم دین کا درس دیتے تھے، ایک مرتبہ غزوہ میں تشریف لے گئے ، وہاں کفار کا قلعہ فتح نہیں ہور ہا تھا تو آپرات کواس فکر میں سوگے ، خواب میں دیکھا کہ حضورا قدس صلی اللہ علیہ وسلم فر مار ہے ہیں ''
اے عبداللہ کس فکر میں ہو' عرض کیا: یارسول اللہ! یہ قلعہ فتح نہیں ہور ہا ہے'اس فکر میں ہوں۔ اسے عبداللہ کس فکر میں ہو' عرض کیا: یارسول اللہ! یہ قلعہ کے ساتھ کیا کرو، عبداللہ بن مبارک خواب سے بیدار ہوئے ، مسواک کے ساتھ کیا کرو، عبداللہ بن مبارک خواب سے بیدار ہوئے ، مسواک کے ساتھ وضوکیا اور نماز یوں کو بھی مسواک کا حکم دیا ، قلعہ کے نگر انوں نے قلعہ کے اور قلعہ کے سر داروں سے کہا کہ بیٹو بی جو آئی ہے بیلوگ آدم خور معلوم خوف ڈال دیا ، وہ نیچ گئے اور قلعہ کے سر داروں سے کہا کہ بیٹو بی جو آئی ہے بیلوگ آدم خور معلوم ہوئے والی میں اللہ تعالیٰ نے بیدہ ہشت ان کے دلوں میں بیٹھا دی اور مسلمانوں کے پاس قاصد بھیجا کہ تم مال چا ہے ہو یا جان ؟ عبداللہ بن مبارک نے فرمایا: نہ مال چا ہے نہ جان ، تم سب اسلام قبول کر لوتو چھٹکارہ پالو گے ، اس سنت کی مبارک نے فرمایا: نہ مال چا ہے نہ جان ، تم سب اسلام قبول کر لوتو چھٹکارہ پالو گے ، اس سنت کی مبارک نے فرمایا: نہ مال چا ہے نہ جان ، تم سب اسلام قبول کر لوتو چھٹکارہ پالو گے ، اس سنت کی مبارک نے فرمایا: نہ مال جائے ۔ (نہائل سوار)

د یکھئے ایک سنت کے ترک کرنے سے قلعہ فتح نہیں ہور ہاتھا۔اللہ کی مدداور نصرت

رک گئی تھی، آج ہم نہ معلوم کتنے فرائض وسنت کو چھوڑ ہے ہوئے ہیں، ہماری مد داور نصرت کیسے ہوگی؟ ہماری فتح اور کامیا بی حضورا قدس صلی اللہ علیہ وسلم کے پیارے طریقوں اور سنتوں میں ہے، اگر ہم چاہتے ہیں کہ ملت اسلامیہ کی کھوئی ہوئی شوکت وغلبہ بحال ہوتو اس کے لئے ہمیں آپ کی ایک ایک سنت کواپنانا ہوگا۔

#### مسواك كاكرشميه

شخ احمد بن محمود الدیب فرماتے ہیں کہ میری ملا قات ایک صاحب ہے ہوئی،
انہوں بتایا کہ وہ پہلے عیسائی تھے، اب مسلمان ہو گئے ہیں، میں نے ان ت پو پھا: آپ مسلمان کیسے ہوئے! انہول نے بتایا: میں دانتوں اور مسوڑ ھوں کے خطرناک اور لا علائ مرض میں مبتلا تھا، بہت سے ڈاکٹر ول سے علاج کراتے کراتے تھک چکا تھا، کسی کے ملاج سافی مان تا فاقد نہ ہوا۔ آخر امریکا میں بڑے بڑے ڈاکٹر ول کا بورڈ بیٹھا، میں چونکہ امریکہ کامعز زشہری تھا،
اس لئے انہوں نے بہت توجہ سے میر امعائد کیا، پھرایک نسخہ تجویز کیا، اس نسخہ کے مطابق میں نے دوا کیں خرید میں اور گھرکی طرف روانہ ہوا، راستہ میں ایک مسلمان دوست اپنی گاڑی میں ملا، ہم دونوں نے گاڑیاں روک لیں۔

اتر کرایک دوسرے سے ملے ،اس نے بتایا کہ میرے کچھ دوست آئے ہوئے ہیں'
آئے آپ کوان سے ملوا تا ہوں ،اس کے دوستوں کاتعلق تبلیغی جماعت سے تھا' وہ تبلیغ کی غرض
سے آئے تھے۔ میں ان سے ملا ،اتنے میں ان سب نے لکڑیاں نکال لیں اور ان کو دانتوں پر
ملنے لگے ، پھرانہوں نے اپنے ہاتھ منہ دھوئے اور اپنی عبادت میں مصروف ہوگئے۔

جب وہ فارغ ہوئے تو میں نے ان سے لکڑیوں کے بارے میں پو چھا ، انہوں نے بتایا۔ یہ مسواک مجھے بھی دی ، انہوں نے اس کے فائدے گنوائے ،ایک مسواک مجھے بھی دی ، استعال کرنے کا طریقہ بتایا ، میرادل ان کی طرف کھینچنے لگا ، میں نے ان کے ساتھ کچھ وقت گذارنے کا طریقہ بتایا ، میرادل ان کے ساتھ مسواک کرتار ہا، اس طرح آٹھ دن گذر گئے ، آٹھ دن گذارئے کا فیصلہ کیا ، میں ان کے ساتھ مسواک کرتار ہا، اس طرح آٹھ دن گذر گئے ، آٹھ دن بعد میں جدیک کی واقع ہو چکی ہے ، میں حیران ہوئے بعد میں حیران ہوئے

بغیر نہ رہ سکا' پھر میں نے ان ڈاکٹر حضرات سے ملا قات کی' اپنے دانت انہیں دکھائے' وہ بھی بہت جیران ہوئے ،انہوں نے خیال کیا کہ بیان دواؤں کے ذریعہ ہواہے جوانہوں نے نسخ میں کھی تھیں ،لیکن جب میں نے وہ تمام دوائیں نکال کران کے سامنے رکھیں اور بتایا کہ میں نے انہیں قطعااستعال نہیں کیا تو وہ اور زیادہ جیران ہوئے تب میں نے مسواک انہیں دکھائی اور اس کے بارے میں بتایا ،اس کے بعد انہوں نے مسواک پر تحقیقات شروع کیں ،آخر انہوں نے سواک پر تحقیقات شروع کیں ،آخر انہوں نے بیات شاہم کی کہ دانتوں کے لئے جو فائد ہے مسواک کرنے میں میں وہ دواؤں میں نہیں۔

### نماز جمعهاورمسواك

٣٨:... "عن ابن عباس رضى الله عنهما قال: قال رسول الله صلى الله عليه وسلم: إن هذا يوم عيد جعله الله للمسلمين ، فمن جاء إلى الجمعة فليغتسل، وإن كان طيب فليمس منه ، وعليكم بالسواك"

ترجمہ:.. ' حضرت عبداللہ بن عباس رضی اللہ عنہما ہے مروی ہے کہ
رسول اللہ صلی اللہ علیہ وسلم نے ارشاد فر مایا: یہ عید کا دن ہے ( یعنی
جعد کا دن ) اللہ تعالی نے اس کومسلمانوں کے لئے مقرر کیا ہے، جوکوئی
جعد کے لئے آئے وہ عسل کرے، اگر خوشبو ہوتو استعال کرے اور
تہہارے اوپر مسواک لازم ہے'۔

مه:... "عن عبدالله بن عمر و بن حلحلة و رافع بن خديج رضى الله عنه ما قالا: قال رسول الله صلى الله عليه وسلم: غسل يوم الجمعة واجب على كل محتلم، والسواك". ذكره ابن منده. كما في الاصابة (٣٢٠٢)

ترجمه:...'' حضرت عبدالله بن عمرو بن حلحله اوررا فع بن خدیج رضی الله

### www.e-iqra.info

41

عنہما ہے منقول ہے کہ رسول اللہ صلی اللہ علیہ وسلم نے ارشاد فر مایا: کہ جمعہ کے دن عسل کرنااورمسواک کرنا ہر بالغ پرلازم ہے''۔

٣٦ :... "عن أبى سعيد رضى الله عنه قال: أشهد على رسول الله صلى الله عليه وسلم قال: الغسل يوم الجمعة و اجب على كل محتلم ، وأن يستن وأن يمس طيبا إن وجد".

(اخر جه احمد ۲۰ ۴۰)

ترجمہ:...' خطرت ابوسعید فرماتے ہیں کہ میں گواہی ویتا ہوں کہ رسول اللّٰہ صلی اللّٰہ علیہ وسلم نے ارشاد فرمایا: ہر بالغ پر جمعہ کے دن عسل واجب ہے اور ریہ کہ مسواک کرے اور خوشبولگائے اگر میسر ہے''۔

27:..." عن أبى هرير قرضى الله عنه أن رسول الله صلى الله على الله على الله على الله على الله على عليه وسلم قال: في جمعة من الجمع: معاشر المسلمين! إن هذا يوم جعله الله لكم عيداً فاغتسلوا، وعليكم بالسواك".

لصغير (ص. 2٢)

ترجمہ:... "حضرت ابو ہر برۃ رضی اللہ عنہ سے مروی ہے کہ دسول اللہ صلی اللہ علیہ وسلم نے کسی جمعہ میں ارشاد فر مایا: مسلمانوں! اللہ تعالیٰ نے تمہارے لئے اس دن کو بطور عید کے مقرر کیا ہے ، پس عسل کرواور تمہارے نے اس دن کو بطور عید کے مقرر کیا ہے ، پس عسل کرواور تمہارے ذمہ مسواک لازم ہے "۔

حضرت ابوہریرہ رضی اللہ عند کی روایت جوشرح معانی الآثار میں ہے، اس میں یہ ہے کہ آپسلی اللہ علیہ وسلم نے ارشاد فر مایا: جو جمعہ کے دن عسل کرتا ہے، مسواک کرتا ہے، اجھے کپڑے پہنتا ہے، خوشبولگا تا ہے، پھر مسجد آتا ہے اور سلام کرتا ہے اور اوگوں کی گردنوں کونہیں بھیل نگتا، اور نماز پڑھتا ہے اور جب امام نکلتا ہے خطبہ کیلئے تو خاموش ہوجا تا ہے، تو اس کے ایک

### www.e-iqra.info

42

جمعہ ہے دوسرے جمعہ تک تمام گناہ (صغیرہ) معاف ہوجاتے ہیں۔

ان تمام روایات کا حاصل بہ ہے کہ جمعہ کے دن چونکہ مسلمانوں کا اجتماع ہوتا ہے تو خصوصیت سے مسواک کا اہتمام کرنا جائے تا کہ کسی کو تکلیف نہ ہو، مگر افسوس آج ہم اتنی عظیم سنت کو بھلا چکے ہیں ، اجھے کیڑے زیب تن کرنے کا تو اہتمام ہوتا ہے مگر اس عظیم سنت کا اہتمام نہیں ہوتا۔

#### روز ہ دار کے لئے مسواک

٣٨:.. عن عائشة رضى الله عنها قالت: قال رسول الله صلى الله عليه وسلم : من خير خصال الصائم السواك.

( اخرجه ابن ماجة ' ص . ١ ٣)

ترجمه:.. " حضرت عائشه رضى الله عنها فرماتى بين كه نبى كريم صلى الله عليه وسلم في ارشاد فرمايا كهروزه داركي الجهى صفت مسواك كرنائه " مساله عنه قال: ما أحصى ١٩٥٠... "عن عامر بن ربيعة رضى الله عنه قال: ما أحصى أوقال: ما أكثر مارأيت رسول الله صلى الله عليه وسلم المحتاك وهو صائم". (احرجه المحارى معلقا ١٠١٥)

ترجمہ:... ' حضرت عامر بن ربیعہ رضی اللہ عنہ سے مروی ہے وہ فرماتے ہیں کہ میں شارنہیں کرسکتا ،یا پیفر مایا کہ کثرت کے ساتھ رسول اللہ صلی اللہ علیہ وسلم روزہ کی حالت میں مسواک کیا کرتے تھے'۔

روزه کی حالت میں ہروفت مسواک کی اجازت مددد. "عن عبدالرحمن بن غنم قال: سألت معاذ بن جبل: أتسوك و آنا صائم ؟ قبال: نعم، قلت: أي النهار

أتسوك؟ قال: أى النهار شئت غدوة أو عشية ، قلت: إن الناس يكرهونه عشية ويقولون: إن رسول الله صلى الله عليه وسلم قال: لخلوف الصائم أطيب عند الله من ريح المسك فقال: سبحان الله! لقد أمرهم بالسواك وهو يعلم أنه لابد أن يكون بفم الصائم خلوف وإن استاك ، و ماكان الذي يأمرهم أن ينتنوا أفواهم عمداً ما في ذلك من خير شئ بل فيه شرالامن ابتلي ببلاء ما في ذلك من خير شئ بل فيه شرالامن ابتلي ببلاء لا يجد منه بدا".

ترجمہ:... ' حضرت عبدالرحمٰن بن غنم سے مروی ہے کہ انہوں نے حضرت معاذبن جبل رضی اللہ عنہ سے پوچھا، کیا میں روز نے کی حالت میں مسواک کرسکتا ہوں؟ فرمایا جی ہاں، میں نے عرض کیا، کس وقت ؟ فرمایا دن کے کئی بھی وقت صبح ہو یا شام ، میں نے کہالوگ شام کے وقت مسواک کرنے کونا پیند کرتے ہیں اور بطور دلیل کے کہتے ہیں، کہ رسول اللہ سلی اللہ علیہ وسلم نے فرمایا روز نے دار کے منہ کی خوشبواللہ کے رسول اللہ علیہ وسلم نے فرمایا روز نے دار کے منہ کی خوشبواللہ کے سلی اللہ اللہ اللہ علیہ وسلم نے مسواک کا حکم دیا اور وہ اچھی طرح جانے سے کہ روز نے دار کے منہ میں خوشبوضر ور رہتی ہے اگر چہ مسواک کرے، اور اس بات کا حکم نہیں و سیتے سے کہ قصداً منہ کو بد بودار رکھے، اس میں کوئی ہملائی نہیں ہے، بلکہ اس میں قباحت ہے گریہ کہ دیا ور اس کے سواکوئی چارہ نہ ہوتو اور بات ہے۔ ہملائی نہیں ہے، بلکہ اس میں قباحت ہے گریہ کہ آدمی کی مصیبت میں مبتلا

اله:... عن ابن عمر رضى الله عنهما قال: كان رسول الله صلى الله عليه وسلم يستاك آخر النهار وهو الصائم" . راحرجه الدارمي ٢٣٨١)

### www.e-iqra.info

44

ترجمہ:..' حضرت ابن عمر رضی اللہ عنہما ہے مروی ہے کہ رسول اللہ صلی اللہ علیہ وسلم دن کے آخری حصہ میں مسواک کیا کرتے تھے اور وہ روز ہے ہوتے تھے'۔

ان روایات مبار کہ ہے بیہ مسئلہ معلوم ہوا کہ روز ہے کی حالت میں کسی بھی وقت مسواک کر سکتے ہیں ،روز ہے دار کے منہ کی ہو جواللہ کے یہاں مشک ہے زیادہ مجبوب ہے بیہ دراصل وہ ہو ہے جومعدہ اور آنتوں کے خالی ہونے کی وجہ ہے آتی ہے ،مسواک ہے وہ زائل نہیں ہوتی ۔ ان روایات کا بیہ مطلب ہر گزنہیں کہ آ دمی مسواک جھوڑ دے اور منہ کوگندہ رکھے تاکہ ہوآنے گئے۔لہذاروزے کی حالت میں کسی بھی وقت مسواک کرنا نہ صرف بیہ کہ جائز ہے بلکہ مسنون ہے۔

## روزے کی حالت میں تروخشک دونوں طرح کے مسواک کی اجازت

۵۲:... "عن أبى إسحق الخوارزمى قال: سألت عاصم الأحوال: أيستاك الصائم! فقال: نعم، قلت برطب السواك ويابسه؟ قال: نعم، قلت: أول النهار و آخره؟ قال السواك ويابسه؟ قال: نعم، قلت: أول النهار و آخره؟ قال : نعم، قلت: عمن ؟ قال : عن أنس بن مالك عن النبى صلى الله عليه وسلم".

علیه وسلم بجرید رطب و هوصائم، فقیل لقتادة: إن نا سا یکرهونه فقال: استاک و الله رسول الله صلی الله علیه وسلم بجرید رطب و هو صائم". (الطبقات ۱۰ ۲۸۳) ترجمه: "دخفرت عکرمه کی مرسل روایت به کدرسول الله سلی الله عایه و تلم نیز شاخ به مسواک کی اوروه روز به سی قاده سے کی نی کها که که که کولوگ آس کونالیند کرتے ہیں، تو انہوں نے کہا: بخدارسول الله سلی کہ پچھلوگ آس کونالیند کرتے ہیں، تو انہوں نے کہا: بخدارسول الله سلی الله علیہ وسلم نے ترشاخ سے مسواک کی اوروه روز بے سے تھے"۔

الله علیہ وسلم نے ترشاخ سے مسواک کی اوروه روز بے سے تھے"۔

مدی زیاد تا بین حدیر الأسدی قال: ما رأیت رجلا اد الله الله وهو صائم، و لکن بعو د قدی زوی یعنی یابس".

(اخرجه عبد الررزاق ۳۰۱، ۲۰۱) برقم (۸۵ ۸۲)

ترجمہ:... 'زیاد بن حدیرالاسدی ہے مروی ہے کہ انہوں نے کہا کہ میں نے حضرت عمر سے زیادہ مسواک کا پابند کسی کوئیس دیکھا، جبکہ وہ روزے ہے ہوتے تھے، مگر خشک لکڑی ہے'۔

ان روایتوں سے بیمسئلم معلوم ہوا کہ روز ہے کی حالت میں تر اور خشک دونوں طرح کی مسواک استعمال کرنا جائز ہے، آخری روایت میں حضرت زیاد بن حدیرالا سدی نے حضرت عمر رضی اللہ عنہ کا جوفعل نقل کیا ہے کہ وہ خشک لکڑی ہے مسواک کرتے تھے'اس ہے تر مسواک کی ممانعت ثابت نہیں ہوتی ، ٹھیک ہے وہ خشک لکڑی ہے مسواک کرتے تھے ہاتی تر مسواک کی ممانعت ثابت نہیں ہوتی ، ٹھیک ہے وہ خشک لکڑی ہے مسواک کرتے تھے ہاتی تر مسواک کے انکاری بھی تونہیں تھے۔

فناوی سراجیہ میں کنھا ہے کہ روز ہے کی حالت میں تریا خشک مسواک کے استعمال میں کوئی مضا کفتہ بیں خواہ دن کے اول حصہ میں ہویا آخر میں ، ہدایہ میں ہے کہ پانی ہے ترکی ہوئی مسواک اور سبز درخت سے بنائی ہوئی دونوں برابر ہیں۔

### حالت ِاحرام میں مسواک

۵۵:.. "عن ابن عباس رضى الله عنهما أن النبى صلى الله عليه وسلم احتجم وهو محرم من وجع، وهل تسوك النبى صلى الله عليه وسلم وهو محرم ؟ قال: نعم".

( اخرجه البيهقي ٩٥.٥ )

ترجمہ:..'' حضرت ابن عباس رضی اللہ عنہما ہے مروی ہے کہ نبی کریم صلی اللہ علیہ وسلم نے حالت احرام میں تکلیف کی وجہ ہے کجھپنالگایا، کسی نے بوجھا کہ نبی کریم صلی اللہ علیہ وسلم نے حالت احرام میں مسواک بھی کیا! انہوں نے جواب دیا، جی ہاں''۔

معلوم ہوا کہ حالت احرام میں بھی مسواک نہ صرف بیہ کہ جائز ہے بلکہ مسنون ہے،
امام محمد کی کتاب الآ ثار میں بھی اس بات کی صراحت موجود ہے کہ مُحرِم کے لئے مسواک سنت
ہے، سعابیہ میں حضرت ابراہیم مخعی کا قول ہے کہ حالت احرام میں مردعورت دونوں کے لئے
مسواک مسنون ہے۔

# حالت سفر میں مسواک

۵۲ ... "عن عائشة رضى الله عنها : أنها قالت: كان إذا سافر حمل السواك ، والمشط ، والمكحلة، والقارورة ، والمرآة ".

(دواه العقیلی و ابو نعیم واعله ابن الجوزی من طرق. قاله الحافظ فی التلخیص (۱۷۱) ترجمه: "خضرت عا کشهرضی الله عنها فرماتی میں که جب حضور صلی الله علیه وسلم سفر فرماتے تواہیخ ساتھ مسواک، کنگھا، سرمه دانی، پیشاب دانی، اور آئینه لے حاتے تھے"۔

۵۵:... عن أبى سعيد رضى الله عنه أنه قال: كان إذا

### www.e-iqra.info

47

سافر حمل السواك ، والمشط ، والمكحلة. الحديث".

(رواه ابن طاهر في صفة التصوف كما في التلحيص (١٠١١)

ترجمه:...' حضرت ابوسعیدرضی الله عنه فرماتے ہیں که جب نبی اکرم صلی الله علیہ وسلم سفر پر جاتے تو اپنے ساتھ مسواک، تنگھااور سرمہ دانی لے جاتے تھے''۔

#### مسواك اورتوشئه سفر

۵۸:... عن أم الدرداء: قلت لعائشة ماكنت إذا سافرت معه، رسول الله صلى الله عليه وسلم أو حججت أو غزوت معه، ماكنت تزودينه قالت: كنت أزوده دهنا، و مشطا، و مر آة و مقصاة، و مكحلة، وسواكا".

ترجمه:... "حضرت ام الدرداء رضی الله عنها سے روایت ہے کہ میں نے حضرت عائشہ رضی الله عنها سے دریافت کیا کہ آپ جب حضور اقد س صلی الله علیه وسلم کے ہمراہ سفر کرتیں یا حج کرتیں یا کسی غزوہ میں جاتیں تو حضور کو کیا توشه دیتی تھیں؟ فرمایا کہ آپ کا توشه تیل ، کتا ہما، آئینه، قینجی ، سرمه دانی اور مسواک ہوتا تھا، "۔

۵۹:... "عن خالد بن معدان مرسلاً: كان رسول الله صلى الله عليه وسلم يسا فربالسواك"

(رواه ابن سعد كما في الطبقات: ١ ٣٨٣)

ترجمہ:... '' حضرت خالد بن معدان کی مرسل روایت ہے کہ رسول اللہ صلی اللہ علیہ وسلم سفر میں مسواک ساتھ لے جاتے ہے''۔

آپ اس قدرمسواک کا اہتمام فرماتے تھے کہ سفر پر جا رہے ہیں تو تو شہ میں مسواک بھی رکھ رہے ہیں' کہیں ایبا نہ ہو کہ سفر پر بروفت مسواک دستیاب نہ ہو ،اور اس کی

فضیلت اورفوا ئدےمحرومی ہو۔

### تلاوت قرآن کے لئے مسواک

۲۰:... 'عن على مرفوعاً: إن أفواهكم طرق للقرآن،
 فطهروها بالسواك". رائنلجيس ١٠٠٠)

ترجمہ:..'' حضرت علی رضی اللہ عنہ کی مرفوع روایت ہے کہ تمہارے منہ قرآن کے رائے ہیں، پس انہیں مسواک کے ذریعہ پاک وصاف رکھا کرو''۔

منه ہے کلام اللہ کی تلاوت کی جاتی ہے اس لئے اس کومسواک کے ذریعے پاک اور صاف رکھنا ضروری ہے، احادیث مبارکہ سے یہ بات ثابت ہے کہ تلاوت کے وقت فرشت حاضر ہوتے ہیں اور تلاوت سنتے ہیں 'جب تلاوت کرنے والے کا منہ گندہ اور بد بودار ہوگا تو فرشتوں کو اس سے تکلیف ہوگی علامہ عنی فرماتے ہیں " ویتا کد طلبہ عند إدادة الصلاة و عند الوضوء ، وقراء ة القرآن " مسواک کی طلب قوی ہوجاتی ہے، جب نماز ، وضوء اور تلاوت کا ارادہ ہو۔

مسوا كرن والي كا تلاوت اور فرشتول كى ساعت الا:... عن على أنه أمر بالسواك وقال: قال رسول الله صلى الله عليه وسلم: إن العبدإذا تسوك ثم قام يصلى، قام المملك، خلفه فيستمع لقراء ته فيد نو منه أو كلمة نحوها حتى يضع فاه على فيه فما يخرج من فيه شئ من القرآن إلاصار فى جوف الملك فطهرواأفواهكم للقرآن". (رواه البزار و رجاله ثقات كما في المجمع ٩٩.٢)

ترجمہ:...' حضرت علی رضی اللہ عنہ نے مسواک کا حکم دے کے مسول کا حکم دے کے کہ رسول اللہ صلی اللہ علیہ وسلم نے ارشاد فر مایا: کہ بندہ جب

مسواک کر کے نماز میں کھڑا ہوتا ہے تو فر شنے اس کے بیجھے کھڑے ہو کراس کی تلاوت سنتے ہیں ،اوراس کے اتنے قریب ہو جاتے ہیں (یااس جیسا کوئی اور جملہ ارشاد فر مایا) یہاں تک کہ اپنا منہ اس کے منہ پررکھ دیتے ہیں' پس اس کے منہ سے قرآن کا جو حصہ بھی نکاتا ہے وہ فرشتے کے پیٹ میں داخل ہوجاتا ہے' پس اپنے منہ کوقرآن کے لئے پاک وصاف رکھا کرؤ'۔

۲۲:... "عن جابر مرفوعًا: إذا قام أحدكم من الليل يصلى فليستاك، فانه إذا قام يصلى أتاه ملك فيضع فاه على فيه ، فلا يخرج شئ من فيه إلاوقع في في الملك".

(دواہ ابو نعیم وروا تہ ثقات قالہ ابن دقیق العید کما فی التلخیص ۱۰ ۲۸)
ترجمہ:... 'حضرت جابر رضی اللہ عنہ کی مرفوع روایت ہے کہ جب تم
میں سے کوئی شخص رات کونماز کے لئے اٹھے تو مسواک کرے اس لئے
کہ جب وہ نماز کے لئے کھڑا ہوتا ہے تو فرشتے آگر اپنا منہ اس کے منہ
پررکھ دیتے ہیں پس اس کے منہ سے جو پچھ نکاتا ہے وہ فرشتے کے منہ
میں داخل ہوجاتا ہے '۔

سبحان الله! کتنی بڑی فضیلت ہے مسواک کی ،اور کتنا سستا سودا ہے نہ بڑی رقم کی ضرورت اور نہ ہی زیادہ وفت کی ،اس کے باوجود جوشخص اس سے محروم رہاوہ یفنیناً بدنصیب اور برقسمت ہے۔

#### عورت کی مسواک

۱۳ :... من عائشة رضى الله عنها قالت: أمرنا رسول الله صلى الله عليه وسلم بالسواك وقال: نعم الشى الله صلى الله عليه وسلم بالسواك وقال: نعم الشى السواك" ... (رواه البزار كما في المجمع: ٩٩.٢)

ترجمه:.. "حضرت عائشه ضى الله عنها منقول هم كه رسول الله صلى الله عليه وسلم في جمين مسواك كاحكم ديا اورفر ما يا مسواك بهت الحجى چيز هم عليه وسلم في ميمونة ابنة المحسن يريد بن الأصم قال: كان سواك ميمونة ابنة المحارث زوج النبى صلى الله عليه وسلم في ماء ، فان شغلها عنه عمل ، أو صلاة ، و الا فاخذته و استاكت ".

(رواہ الطبرانی فی الکبیر ور جالہ مولوقون کما فی المجمع: ۲۰۰۱)
ترجمہ:.. ' حضرت بیزید بن الاصم فرماتے ہیں کہ میمونہ بنت الحارث جو
کہ نبی اکرم صلی الله علیہ وسلم کی زوجہ محتر مہ ہیں ان کی مسواک صاف
یانی میں رکھی جاتی تھی 'جب کام کاج اور نماز سے فارغ ہو تیں تو
مسواک کرتیں '۔

احادیث مبارکہ ہے معلوم ہوا کہ جس طرح مردوں کے لئے مسواک سنت ہے ای طرح عورتوں کے لئے جس مسواک سنت ہے ایک اگر ان کے مسوڑ ھے مسواک کے متحمل نہ ہوں تو ان کے لئے بھی مسواک بھی مسواک کے قائم مقام ہے جب کہ مسواک کی نیت ہوں تو ان کے لئے دندا سہ کا استعال بھی مسواک کے قائم مقام ہے جب کہ مسواک کی نیت سے اس کا استعال کریں ، مطالب عالیہ میں حضرت واثلہ بن الاسقع کا بیان ہے کہ حضرات صحابہ کرام میں مسواک باندھ دیا کرتے تھے اور عورتیں اپنی چا دروں اور دو پڑوں میں باندھ کر رکھتی تھیں۔

كسى كااستعال شده مسواك عقيدةً يامحيةً استعال كرنا ٢٠٠٠ "عيد عليث قد من بالله عنوا القالمة تن كان النصوا

۲۵:.. "عن عائشة رضى الله عنها قالت: كان النبى صلى الله عنها قالت: كان النبى صلى الله عليه وسلم يستاك، فيعطينى الأغسله فأبدأبه فأستاك ثم أغسله وأدفعه إليه". (رواه ابو داود)

ترجمہ:...'' حضرت عائشہ رضی اللہ عنہا ہے روایت ہے کہ حضور اقدس صلی اللہ علیہ وسلم مسواک کرنے کے بعد اپنی مسواک دھونے کے بعد اپنی مسواک دھونے کے لئے مجھے دیدیا کرتے تھے پہلے میں خوداس کواستعال کرتی اور پھراس کودھوکرآپ کودیت''۔

حضورا قدس صلی اللہ علیہ وسلم کا استعال شدہ مسواک ام المؤمنین حضرت عائشہر ضی اللہ عنہا کا استعال کرنا محض برکت حاصل کرنے کے لئے تھا، اس ہے معلوم ہوا کہ ا ہے بڑے پیر، مرشد، اور استاذ کا استعال شدہ مسواک استعال کرنا جائز ہے، اگر منہ میں کوئی بیاری ہو، دانت پیلے اور منہ گندہ ہوتو نہیں کرنا چاہیے طبی اعتبار سے نقصان دہ ہے، ایک اور روایت میں حضرت عائشہ تخر ماتی ہیں کہ حضرت عبدالرحمٰن بن الی بکر آئے ان کے ہاتھ میں مسواک تھی ور میں نے ان سے لے کر چبا آپ سلی اللہ علیہ وسلم نے جب و یکھا تو فر مایا یہ مسواک مجھے دو۔ میں نے ان سے لے کر چبا کرنے کیا اور دھوکر صاف کیا پھر آپ کو دیا، تو آپ نے مسواک کیا۔

کرنزم کیا اور دھوکر صاف کیا پھر آپ کو دیا، تو آپ نے مسواک کیا۔

٢٦:... "قال أبو هرير ةرضى الله عنه: لقد كنت أستن قبل أن أنام وبعد ما استيقظ وقبل أن آكل و بعد أن آكل حين سمعت رسول الله صلى الله عليه وسلم يقول ما قال".

(رواه احمد: ۲.۰۰۳)

ترجمہ:.. ' حضرت ابو ہریرۃ رضی اللہ عنہ فرماتے ہیں کہ میں سونے ہے پہلے اور ہیدار ہونے کے بعد مسواک کیا اور ہیدار ہونے کے بعد مسواک کیا کرتا تھا' جب سے میں نے حضور صلی اللہ علیہ وسلم کو (اس کا حکم) فرماتے ہوئے سنا۔ایک اور روایت میں گھر سے نکلتے وقت مسواک کرنے کا ہوئے سنا۔ایک اور روایت میں گھر سے نکلتے وقت مسواک کرنے کا

### گھر میں داخل ہوتے وفت مسواک

المقدام بن شریح عن أبیه قال: سألت عائشة رضی الله عنها قلت: أخبرینی بأی شئ كان يسدأرسول الله عنها قلت: أخبرینی بأی شئ كان يبدأ بالسواك الله عليه وسلم إذا دخل عليك ؟قالت: كان يبدأ بالسواك ". (اخرجه مسلم: ١٢٨١) ترجمه: " حفرت مقدام بن شرح این والد سے روایت کرتے ہیں کہ میں نے حفرت عائشہ ضی الله عنها سے پوچھا کہ مجھے یہ بتلایئ که جب آپ صلی الله علیه و کم آپ کے پاس شریف لاتے تو سب سے جب آپ صلی الله علیه و کم آپ کے پاس شریف لاتے تو سب سے پہلے کون سامل کرتے ؟ حضرت عائشہ رضی الله عنها نے فر مایا: سب سے پہلے کون سامل کرتے جو شریت عائشہ رضی الله عنها نے فر مایا: سب سے پہلے مواک کرتے تھے "۔

بعض علماء نے اس حدیث کو ظاہر پرمحمول کیا اور کہا کہ آپ جب گھر میں داخل ہوتے ہی مسواک ہوتے تو پہلے مسواک کرتے بعض علماء نے فر مایا ہے کہ آپ کا گھر میں داخل ہوتے ہی مسواک کرنے کی دووجہ ہو سکتی ہیں (۱) چونکہ گھر میں داخل ہوتے وقت سلام مسنون ہے اور سلام میں اللہ تعالیٰ کا مبارک نام زبان سے نکاتا ہے اس کے احترام میں ایسا کرتے تھے۔ (۲) از واج مطہرات کی رعایت میں ایسا فر ماتے تھے کہ ان کو منہ کی بومحسوس نہ ہو۔ اور بعض علماء نے فر مایا: اس سے نفل نماز کی طرف اشارہ ہے آپ صلی اللہ علیہ وسلم گھر میں داخل ہو کر پہلے مسواک کرتے ، وضوکرتے اور نماز پڑھتے تھے۔

#### سوتے وقت مسواک

۲۸ :...عن أبى هريرة رضى الله عنه قال: كان رسول الله
 صلى الله عليه وسلم لاينام ليلة و لاينتبه إلااستن.

رواه احمد كما في المجمع (٢ . ٩٩)

ترجمہ: حضرت ابو ہریرۃ رضی اللّدعنہ فر مانتے ہیں کہرسول اللّہ صلی اللّہ علیہ وسلم را ت کوسونے سے پہلے اور بیداری کے بعد مسواک کیا کرتے تھے۔

> ۲۹:...عن جابر رضى الله عنه أن رسول الله صلى الله عليه وسلم كان يستاك إذا أخذ مضجعه.

> ذكره صاحب طرح التثريب (٦٦.١) وقال: رواه ابن عدى في الكامل وفيه حرام بن عثمان وهو متروك.

ترجمہ: حضرت جابر رضی اللہ عنہ ہے مروی ہے کہ رسول اللہ صلی اللہ علیہ وسلم جب خواب گاہ تشریف لے جاتے تھے تو مسواک کرتے تھے۔
حضرت محرز کی روایت میں ہے کہ آپ صلی اللہ علیہ وسلم اس وقت تک نہ سوت جب تک مسواک نہ فرماتے ان احادیث مبار کہ سے معلوم ہوا کہ سونے سے پہلے مسواک مسنون ہے اور طبی اعتبار سے بھی بہت فائدے ہیں ، آدمی جب کھانا کھا کر بغیر مسواک کے سوتا ہے تو کھانے کے ذرات منہ میں رہ جاتے ہیں جس کالازمی نتیجہ بین کاتا ہے کہ منہ بد بودار ہو جاتا ہے، جس سے مہلک بیاری جنم لے سکتی ہے، دانت اللہ کی ، ت بڑی نعمت ہیں اس کی حفاظت کرنا ہر مخص پرلازم ہے۔

## رات کوئی مرتبه مسواک کرنا

الله عنه أن رسول الله صلى الله عنه أن رسول الله صلى الله عليه وسلم كان يستاك من الليل مرتين أو ثلاثا.
 الحديث.

ترجمہ:حضرت ابوا یوب رضی اللہ عنہ ہے مروی ہے کہ رسول اللہ صلی اللہ

54

عليه وسلم رات كودويا تين مرتبه مسواك كياكرتے تھے۔
ا ك:...عن ابن عمر رضى الله عنهما قال: ربما استاك
رسول الله صلى الله عليه وسلم من الليل أربع مرات.
رواه الطبراني في الكبير وفيه موسى بن مطير و هو ضعيف جداً كما في المجمع (١٠٠،٩٩.٢)

ترجمہ: حضرت ابن عمر رضی اللہ عنہما فرماتے ہیں کہرسول اللہ صلی اللہ علیہ وسلم نے بسا اوقات رات کو جار جار مرتبہ مسواک کیا۔

۲۷: ... عن خذيمة بن ثابت رضى الله عنه: أن النبى
 صلى الله عليه وسلم كان يستاك في الليلة مراراً.

اخرجه ابن ابي شيبة كما في الكنز (١١١٥)، برقم (٣٣٣٣)

ترجمہ: حضرت خذیمہ بن ثابت رضی اللہ عنہ سے روایت ہے کہ نبی کریم صلی اللہ علیہ وسلم رات کو کئی مرتبہ مسواک فرماتے تھے۔

نماز تہجد مولا کریم کے حضور حاضری اور رب سے ملاقات کا ذریعہ ہے اور متعدد روایات سے بیہ بات ثابت ہے کہ تہجد کی نماز میں فرشنے حاضر ہوتے ہیں اور حبیب کبریا کی نماز ہوتو کیا کہنا ،ان وجو ہات کی بناء پر آپ اپ دہن مبارک کوصاف سخرار کھنے کے لئے اس قدر مسواک کا اہتمام فرماتے تھے۔

### نیندے بیداری کے بعدمسواک

22:...عن عائشة رضى الله عنها أن النبى صلى الله عليه وسلم كان لايرقد من ليل ولا نها رفيستيقظ إلا تسوك قبل أن يتوضاء. رواه ابو داود (١.٨)

ترجمہ: حضرت عائشہ رضی اللہ عنہا ہے روایت ہے کہ حضورا قدس صلی اللہ علیہ وسلم جب بھی رات یا دن میں سوکر بیدار ہوتے تو وضو ہے پہلے مسواک فرماتے تھے۔ ۱۷۵:...عن ابن عمر رضی الله عنه أن رسول الله صلی الله علیه وسلم کان لاینام إلا و السواک عنده فاذا استیقظ بد أ بالسواک. اخرجه احمد (۲.۲) الترجمه: حضرت ابن عمرضی الله عنه منقول ہے کہ بی کریم صلی الله علیہ وسلم جب سوتے تو مسواک ضرور ساتھ ہوتی اور جب بیدار ہوتے تو سواک کیا کرتے تھے۔

20:...عن فضل ابن عباس رضى الله عنهما: لم يكن النبى صلى الله عليه وسلم يقوم إلى الصلاة بالليل الم يكن النبى صلى الله عليه وسلم يقوم إلى الصلاة بالليل الااستن.

ترجمہ: حضرت فضل ابن عباس رضی اللہ عنھما ہے روایت ہے کہ نبی کریم صلی اللہ علیہ وسلم جب بھی رات کے لئے بیدار کریم صلی اللہ علیہ وسلم جب بھی رات کے وقت نماز کے لئے بیدار ہوتے تو مسواک کرتے تھے۔

مسلم شریف کی ایک روایت میں ہے کہ حضرت سعید بن ہشام نے حضرت عائشہ رضی اللہ عنہا سے بو جھاام المؤمنین! مجھے آپ صلی اللہ علیہ وسلم کے وقر کے بارے میں بنائیں، ام المؤمنین نے جھے آپ صلی اللہ علیہ وسلم کے وقر کے بارے میں بنائیں، ام المؤمنین نے فرمایا کہ ہم آپ کے لئے مسواک اور وضو کا پانی تیار رکھتے تھے، اللہ تعالی اپ حبیب کوجس وقت بیدار کرنا جا ہے بیدار ہوتے اور مسواک کرکے وضوفر ماتے۔

حضرت بریدہ کی روایت ہے کہ آپ صلی اللہ علیہ وسلم جب نیند سے بیدار ہوت تو بریرہ جاریہ سے مسواک طلب فرماتے۔

ان روایت سے بیہ بات اچھی طرح ثابت ہوگئی کہ دن ہویارات نیند سے
بیدار ہوکر مسواک کرنامسنون ہے،علامہ ابن دقیق العید ّبیداری کے بعد مسواک کی حکمت کے
بارے میں فرماتے ہیں کہ سونے کی حالت میں پیٹ سے بخارات اور گندی ہوائیں منہ کی
طرف چڑھ آتی ہیں جس کی وجہ سے منہ میں بد بواور ذا نقہ میں تبدیلی ہو جاتی ہے،اور مسواک

کرنے سے بیہ چیزیں دور ہوجاتی ہیں۔

(۱.۳۳) برقم (۲۹)

### تلوار کے دیتے میں مسواک

۲۷:...عن واثلة بن الأسقع رضى الله عنه قال: كان أصحاب رسول الله صلى الله عليه وسلم يوثقون مساويكهم في ذوائب سيوفهم والنساء في خمرهن. اخرجه احمد بن منيع في مسنده كما في المطالب

ترجمہ: حضرت واثلہ ابن اسقع رضی اللّٰدعنه فر ماتے ہیں کہ رسول اللّٰه صلی
اللّٰدعلیہ وسلم کے صحابہ اپنی مسواک تلوار کے دیستے میں باندھ کے رکھتے
تصاورخوا تین اینے دو پیٹے میں ہے۔

### استنجاء کے بعد مسواک

22: ... عن عائشة رضى الله عنها أن النبي صلى الله عليه الله عليه وسلم كان يوضع له وضوء ه وسواكه فاذا قام من الليل تخلى ثم استاك.

ترجمہ: حضرت عائشہ رضی اللہ عنہا فر ماتی ہیں کہ حضورا قدس صلی اللہ علیہ وسلم کے لئے وضوکا پانی اور مسواک رکھا جاتا تھا، جب رات کو بیدار ہو ہے تے تھے۔ تے تواستنجاء سے فارغ ہوکر مسواک کرتے تھے۔

استنجاء کے بعد آپ صلی اللہ علیہ وسلم وضوفر مایا کرتے تھے اور وضویے پہلے مسواک

سنت ہے۔

### مسجد جاتے وفت مسواک

۷۵:...عن عائشة رضى الله عنها قالت: كان لايفارق
 مسجد رسول الله صلى الله عليه وسلم سو اكه،
 ومشطه، وكان ينظر في المرآة إذا سرح لحيته.

رواه الطبسرانسي في الاوسط كما في

المجمع (٥. ١٤١)

ترجمه: حضرت عائشه رضی الله عنها فرماتی ہیں کہ حضورا قدی الله علیہ وسلم مسجد جاتے وقت مسواک اور تکھی ساتھ رکھتے تھے اور آپ ڈاڑھی پر تنگھی فرماتے وقت آئیند دیکھتے تھے۔ پر تنگھی فرماتے وقت آئیند کیھتے تھے۔

ہرونت مسواک ساتھ رکھنا جا ہے تا کہ ضرورت کے وفت کام آئے اور اجروثو اب ہے محرومی نہ ہو۔

رحمت عالم صلى الله عليه وسلم كا آخرى وقت اور مسواك و كند...عن عائشة رضى الله عنها قالت: دخل عبدالرحمن بن أبى بكر ومعه سواك يستن به، فنظر إليه رسول الله صلى الله عليه وسلم فقلت له: اعطنى هذا السواك يا عبدالرحمن، فأعطانيه، فقصمته، ثم مضعته، فأعطيته رسول الله صلى الله عليه وسلم، فاستن به وهو فأعطيته رسول الله صلى الله عليه وسلم، فاستن به وهو مستند إلى صدرى.

ترجمہ: حضرت عائشہ رضی اللہ عنہا فرماتی ہیں کہ عبدالرحمٰن ابن ابی بکر (ایک مرتبہ ہمارے گھر) آئے ان کے ہاتھ میں ایک مسواک تھی جس سے وہ مسواک کیا کرتے تھے، رسول اللہ صلی اللہ علیہ وسلم نے مسواک کی طرف ویکھا، میں نے ان سے کہا عبدالرحمٰن! بیمسواک مجھے دے دو،انہوں نے دیدی، میں نے اس کے سرکو پہلے توڑا پھراسے چبا کرزم کرے رسول اللہ صلی اللہ علیہ وسلم کو دیا،آپ نے اس سے مسواک کیا، اس وقت آپ میرے بینے پر ٹیک لگائے ہوئے تھے۔

ملک الله علیه وسلم توفی فی بیتی ، علی الله علیه وسلم توفی فی بیتی ، ویومی ، وبین سحری و نحری ، و آن الله جمع بین ریقی و ریقه عندموته ، دخل عبدالرحمن بن أبی بکر و بیده سواک و آنا مستندة رسول الله صلی الله علیه وسلم فرأیته ینظر إلیه و عرفت أنه یحب السواک ، فقلت فرأیته ینظر إلیه و عرفت أنه یحب السواک ، فقلت آخذه لک ؟ فأشار برأسه أن نعم ، فنا و لته فأمره بین وقلت الینه لک ؟ فاشار برأسه أن نعم ، فلینته فأمره بین یدیه رکودة فیه ماء فجعل یدخل یدیه فی الماء فیمسح بدیه و جهه ویقول: لا اله الا الله إن للموت سکرات ، ثم بها و جهه و یقول: لا اله الا الله إن للموت سکرات ، ثم نصب یده و جعل یقول: اللهم فی الرفیق الأ علی حتی قبض ، و مالت یده .

ترجمہ: حضرت عائشہ رضی اللہ عنہا فر ماتی ہیں کہ میرے لئے اللہ کے انعامات میں سے ایک ہیے ہیں ہے کہ حضور صلی اللہ علیہ وسلم کی وفات میرے گھر میں میری باری کے دن میری ہنسلی اور سینہ کے درمیان ہوئی اور سینہ کا انعام ہے کہ آپ کے مبارک تھوک کو میرے تھوک کے ساتھ اکٹھا کر دیا (وہ اس طرح) کہ میرے پاس عبدالرحمٰن بن ابی بکر ساتھ اکٹھا کر دیا (وہ اس طرح) کہ میرے پاس عبدالرحمٰن بن ابی بکر آپ کے اور ان کے ہاتھ میں ایک مسواک تھی ، میں حضور کو سہارادے رہی

تھی، میں نے دیکھا کہ آپ ان کی مسواک کی طرف دیکھ رہے ہیں،
مجھے معلوم تھا کہ آپ مسواک پہند فرماتے ہیں اس لئے میں نے
دریافت کیا کہ آپ کے لئے مسواک لوں؟ آپ نے سر کے اشارہ
سے فرمایا ''ہاں'' چنانچہ میں نے عبدالرحمٰن سے مسواک لیکر آپ و دی
آپ نے استعال کرنا چاہالیکن مسواک شخت تھی اس لئے آپ استعال کرنا چاہالیکن مسواک شخت تھی اس لئے آپ استعال کرنا چاہالیکن مسواک شخت تھی اس لئے آپ استعال نہ کرسکے میں نے کہا زم کر دوں؟ آپ نے سر کے اشارہ سے فرمایا
''ہاں'' چنانچہ میں نے کہا زم کر دوں؟ آپ نے سر کے اشارہ سے فرمایا
آپ نے اس کواپے دانتوں پر پھیرنا شروع کردیا، آپ کے سائے
آپ ایک برتن تھا آپ اپنے دونوں ہاتھ پانی میں ڈالتے اور چہرہ انور پر
ایک برتن تھا آپ اپنے دونوں ہاتھ پانی میں ڈالتے اور چہرہ انور پر
بھیرتے اور فرماتے لاالہ الااللہ بیشک موت کے لئے سختیاں ہیں، پھر
بطور دعا کے ہاتھ اٹھائے اور کہنا شروع کیا، اے اللہ مجھے رفیق اعلی
روح قبض کی گئی اور آپ کے دونوں ہاتھ نیچ گر پڑے۔
روح قبض کی گئی اور آپ کے دونوں ہاتھ نیچ گر پڑے۔

کشف الغمه میں ہے کہ "استاک صلی الله علیه وسلم فی موض موته بجریدة دطبة" ۔آپ نے مض موت میں ترشاخ ہے مواک کیا۔اس ہے معلوم ہوا کہ آپورڈا، آپ کومواک اور نظافت کا کتنا اہتمام تھا کہ زندگی کے آخری لحہ میں بھی مواک نہیں پھوڑا، اس کی حکمت علماء نے یہ کسی ہے کہ موت کے بعد چونکہ رب کے حضور عاضری ہوگی" السموت جسسو یو صل المحبیب إلی المحبیب" موت ایک ایسا پل ہے جوجبیب کو صبیب سے ملاتا ہے اور اللہ تعالی نظافت اور پاکیزگی کو پہند فرماتے ہیں۔" ان المله نظیف صبیب سے ملاتا ہے اور اللہ تقلماء نے کھا ہے کہ جس شخص کو اپنی موت کا علم ہو جائے تو اس کے لئے موت زیر ناف اور وہ امور جوموجب صفائی ہے ان کا صاف کرنا مستحب ہے۔ حضرت خبیب رسی اللہ عنہ کو جب اپنی موت کا لیقین ہوگیا تو استرا لے کرجسم کے زائد بال صاف کے اس کا رسی اللہ عنہ کو جب اپنی موت کا لیقین ہوگیا تو استرا لے کرجسم کے زائد بال صاف کے اس کا

مقصد بھی بہی ہے کہ حاضری کا وفت قریب ہے اور مولائے کریم منتظر ہے تو حاضری نظافت اور پاکی کی حالت میں ہو اور بعض علماء سے بیہ بھی منقول ہے کہ مسواک کرنے سے روح با آسانی نکل جاتی ہے۔

#### مسواك ساتھ ركھنا

ا ٨:..عن جابر رضى الله عنه: كان السواك من أذن رسول الله صلى الله عليه وسلم موضع القلم أذن الكاتب اخرجه البيهقى (١٠٠٧)

ترجمہ: حضرت جابر رضی اللہ عنہ سے روایت ہے کہ نبی کریم صلی اللہ علیہ وسلم مسواک کواینے کان میں اس جگہ رکھتے تھے جہاں پر کا تب قلم رکھتا ہے۔

۸۲:...عن واثلة بن الأسقع رضى الله عنه قال: كان أصحاب رسول الله صلى الله عليه وسلم يوثقون مساويكهم في ذوائب سيوفهم ، والنساء في خمرهن ،

اخرجه احدد بن منيع في مسنده كما في المطالب. (١ ٢٣) برقم (٢٩)

ترجمہ: حضرت واثلہ بن الاسقع رضی اللہ عنہ فرماتے ہیں کہ رسول اللہ صلی اللہ عنہ فرماتے ہیں کہ رسول اللہ صلی اللہ علیہ وسلم کے صحابہ اپنے مسواک کوتلواروں کے دستہ میں باندھ کررکھتی تھیں۔ کررکھتے تھے اور عورتیں دویٹہ میں باندھ کررکھتی تھیں۔

حضرت جابر رضی اللہ عنہ کے متعلق مروی ہے کہ جب وہ سونے جاتے اور سوکرا ٹھتے تو مسواک کی وجہ سے مشقت میں تو مسواک کی وجہ سے مشقت میں ڈالے ہوئے ہیں، تو انہوں نے کہا مجھ سے حضرت اسامہ نے کہا کہ آپ صلی اللہ علیہ وسلم (مسواک کا اہتمام) اس طرح فرماتے تھے۔

علامہ شامیؓ نے لکھاہے کہ صحابہ کرام عمامہ کے بیج میں بھی مسواک رکھتے تھے۔

ان روایات سے آپ نے اندازہ لگالیا ہوگا کہ صحابہ کرام کس قد رمسواک کا اہتمام فر مایا کرتے تھے، حقیقت میں سنتوں کا اہتمام کرناضچے معنوں میں انہیں حضرات کے حصہ میں آیا اور کیوں نہ آیا ہو جبکہ رب العلمین نے ان نفوس قد سیہ کو اپنے بیار ہے نبی کی صبت کیلئے انتخاب فر مایا ہے، ہمیں بھی مسواک اپنے ساتھ رکھنا چا ہے تا کہ ضرورت کے وقت استعمال کر سنت سے محبت مکیس اور اس کے فوائد و ہر کات سے محروم نہ ہوں۔ اگر آپ صلی اللہ علیہ وسلم کی سنت سے محبت اور اس کی اہمیت دل میں ہے تو مسواک ساتھ رکھنا کوئی مشکل نہیں جب کہ لوگ اپنی جیب میں اس سے بھاری چیزیں موبائل ،سگریٹ کے ڈیاور دیگر چیزیں رکھتے ہیں ،مسواک ایک ہلکی کی چیز ہے اس کے رکھنے میں کیا دشواری ہے۔

۸۳:..عن قتادة: ان أبا هريرة قال: لقد أدميت فمى اليوم صائم بالسواك مرتين.

رواه ابن سعد كما في الكنز (٣٠٩.٣)برقم (٢٨٦)

ترجمہ:حضرت قنادہ سے روایت ہے کہ حضرت ابو ہر برۃ رضی اللہ عنہ نے فرمایا میں نے آج اپنے منہ کومسواک کے ذریعہ دو دفعہ زخمی کردیا اور میں روز ہے سے تھا۔

### مسواک نصف وضو ہے

۸۴:...عن حسان بن عطیه مرسلا: الوضوء شطر الا یمان والسو اک شطر الوضوء اخرجه ابن ابی شیده می (۱۵۰۱) یمان والسو اک شطر الوضوء اجرجه ابن ابی شیده می (۱۵۰۱) ترجمه: حضرت حیان بن عطیه کی مرسل روایت ہے کہ وضونصف ایمان ہے اور مسواک نصف وضو ہے۔ حضرت حیان کی دوسری روایت میں ہے کہ وضونصف ایمان ہے، اور مسواک بھی نصف ایمان ہے۔

# ترک مسواک سبب تاخیر جبرائیل علیه السلام ہے

۱۸۵ ... عن ابن عباس رضى الله عنهما عن النبى صلى الله عليه وسلم أنه قيل له : يا رسول الله! لقد أبطأعنك جبرائيل عليه السلام، فقال: ولم لايبطئى عنى وأنتم حولى لاتستاكون، ولاتقلمون أظافركم، ولاتقصون شواربكم، ولا تنقون رواجمكم.

ترجمہ: حضرت ابن عباس رضی اللہ عنہ حضور اقد س سلی اللہ علیہ وسلم ہے روایت کرتے ہیں کہ آپ سے کسی نے پوچھا یا رسول اللہ! حضرت جبرائیل نے آپ کے پاس آنے میں کافی تاخیر کی ہے، آپ نے فر مایا:
کیوں تاخیر نہ کرے جب کہتم میر ہاردگر داس حال میں ہوتے ہو کہ نہ مسواک کرتے ہو ،نہ ہی ناخن کا شتے ہو ،اور نہ ہی مونچھیں کہ نہ مسواک کرتے ہو ،ور وں کی صفائی کرتے ہو۔

٨٦:...عن مجاهد مرسلا قال: استبطأ رسول الله صلى الله عليه وسلم جبرائيل فقال: وكيف نأتيكم وأنتم
 لاتقصون أظفاركم ، ولاتنقون براجمكم ، ولاتستاكون.
 ابن ابى شبية (١.١٥)

ترجمہ: حضرت مجامد کہتے ہیں کہ حضرت جبرائیل علیہ السلام نے (ایک مرتبہ) آنے میں بڑی تا خیر کر دی تو آپ صلی اللہ علیہ وسلم نے تا خیر کی وجہ بوچھی تو جبرائیل نے فر مایا میں کیسے آؤں جب کہتم نہ ناخن کا شتے ہواور نہ جوڑوں کی صفائی کرتے ہواور نہ ہی مسواک کرتے ہواور نہ ہی مسواک کرتے ہو۔

جیب آ دمی مسواک کرنا جیموڑ دیتا ہے تو اس کا منہ بد بو دار اور گندہ ہو جاتا ہے اور

فرشتوں کو بد ہو سے تکلیف ہوتی ہے، منہ گندہ رکھنا کتنی بری بات ہے، کہ فرشتے تک حاضر نہیں ہوتے بیہ حالت عدیم الفرصتی کی وجہ سے بعض ان صحابہ کی ہوتی تھی جوآپ کے پاس ہوتے سے ہر کا در دو عالم صلی اللہ علیہ وسلم کی ذات تو طاہر مطہراور پاکیزہ ہے اور آپ کی ذات منبع خو شبوتھی آپ جہاں سے گذرتے خوشبومہکتی ہر گذرنے والا جان لیتا کہ یہاں سے سرکاروں عالم صلی اللہ علیہ وسلم گذرے ہیں۔

## ضحابه كرام اورا بهتمام مسواك

۸۷:...عن صالح بن کیسان أن عبادة بن الصامت و أصحاب رسول الله صلى الله علیه و سلم کانوا یرو حون و السواک علی آذانهم . ابن ابی شینة (۱۹۱۱) ترجمه: صالح بن کیبان سے روایت ہے که حفزت عباده بن صامت اور رسول الله علیه و سلم کے دیگر صحابہ جب شام کے وقت من دارت تو مسواک الله علیه و سلم کے دیگر صحابہ جب شام کے وقت من دارت تو مسواک ان کے کانوں میں ہوا کرتی تھی۔

۸۸:... عن الأعرج عن أبى هريرة رضى الله عنه قال: كان أصحاب رسول الله صلى الله عليه وسلم أسوكتهم خلف آذانهم يستنون بها لكل صلوة.

رواه الخطيب في كتاب الرواة عن مالك كما في التلخيص (١٠١٤)

ترجمہ: حضرت اعرج حضرت ابو ہریرۃ رضی اللہ عنہ ہے روایت کرتے ہوں کہ اللہ عنہ ہے روایت کرتے ہوں کہ اللہ عنہ کا نوں کے بیجیے ہیں کہ انہوں نے کا نوں کے بیجیے ہوا کرتی تھیں اس کے ذریعہ ہرنماز کے وفت مسواک کیا کرتے تھے۔ ہوا کرتی تھیں اس کے ذریعہ ہرنماز کے وفت مسواک کیا کرتے تھے۔

## اولياءعظام اورابهتمام مسواك

٨٩ : . . . عن الحكم قال: نزلت على مجاهد فكان أشد

ابن ابی شیبة (۱۰۰۰)

شى مواظبة على السواك.

ترجمہ:حضرت حکم فرماتے ہیں کہ میں نے حضرت مجاہد کے یہاں قیام کیا تو میں نے مسال کیا ہو ہیں نے ان کومسواک کا سب سے زیادہ اہتمام کرنے والا پایا۔

• 9 :...قال أبو سلمة: فرأيت زيد ايجلس في المسجد وأن السواك من أذن الكاتب فك السواك من أذن الكاتب فكلما قام إلى الصلاة استاك.

ترجمہ: ابوسلمہ کہتے ہیں کہ میں نے زید کودیکھا کہ وہ مسجد میں بیٹھے ہوئے تھے اور ان کی مسواک کان کے اس جگہ ہوتی تھی جہاں کا تب کا قلم ہوا کرتا ہے۔ جب بھی نماز کے لئے کھڑے ہوتے تو مسواک کرتا ہے۔ جب بھی نماز کے لئے کھڑے ہوتے تو مسواک کرتا ہے۔

مسواک کا کان پررکھنا یا مردول کا میدان جہاد میں تلواروں کے ساتھ باندھ کے رکھنا ،اورعورتوں کا دوپٹہ کے ساتھ باندھنا اور بگڑی کے درمیان میں رکھنا وغیرہ یہ تمام امور مسواک کے اہتمام کی بین دلیل ہے کہ حضوراقدس صلی اللہ علیہ وسلم سے لے کرصحابہ رضی اللہ عنہم تک اور مردول سے لے کرعورتیں تک کس قد رمسواک کا اہتمام کرتے تھے،اللہ تعالیٰ نے ان نفوس قد سیہ کو جو مقام بلند عطا کیا ہے وہ ان سنتوں کی پابندی کی وجہ ہے ہے۔ آ ہے عہد کرتے ہیں کہ ہم بھی انشاء اللہ اس سنتِ رسول اللہ صلی اللہ علیہ وسلم کا شدت سے اہتمام کریں گے۔ کریں گے۔ اور اینے اسلاف کے چے جانشین ہونے کا ثبوت فراہم کریں گے۔

## مسواك علماء كي نظر ميں

قال الشعراني في لواقح الأنوار: وقد بلغنا عن الشبلي أنه احتاج إلى سواك وقت الوضوء فلم يجده، فبذل فيه نحو دينار حتى تسوك به ولم يتركه في وضوء، فا ستكثر بعض الناس بذل ذلك المال في سواك فقال : إن الدنيا كلها لاتساوى عند الله بجناح بعوضة فما ذا يكون جوابي إذا قال لما تركت سنة نبيي ولم تبذل في يكون جوابي إذا قال لما تركت سنة نبيي ولم تبذل في تحصيلها ما خصك الله به جناح بعوضة، فاعجزه ومضي وأظنك يا أخي لو طلب منك صاحب السواك نصفا واحد احتى يعطيه لك لتركت السواك وقد مت النصف وانت مع ذلك تزعم أن أولياء الله ومن المقربين عند رسول الله صلى الله عليه وسلم والله انها دعوى لا برهان لها.

ترجمہ: لواقح الانوار میں علامہ شعرانی فرماتے ہیں کہ ایک مرتبہ حضرت شبکی کو وضو کے وقت مسواک کی ضرورت ہوئی، آپ نے مسواک کلاش کی مگر نہ ملی ، پھر آپ نے ایک دینار کی مسواک خرید کر استعمال کی اور اس کو ترک نہ کیا ، بعض لوگوں نے حضرت شبلی کے اس دینار خرج کرنے کو زیادتی پرمجمول کیا تو آپ نے فرمایا کہ بید دنیا اور اس کی تمام چیزیں اللہ کے نزدیک مجھر کے پر کے برابر بھی حیثیت نہیں رکھتیں، میں اس وقت کیا جو اب دونگا، جب کہ اللہ تعالی دریافت فرمائے گا کہ تو میں سے میں اس وقت کیا جو اب دونگا، جب کہ اللہ تعالی دریافت فرمائے گا کہ تو نے میں سے میں اس وقت کیا جو مال و دولت میں نے تجھ کو دیا تھا (جس کی حقیقت میرے نزدیک) مجھرے یہ کے برابر

بھی نہ تھی اس کواس سنت (مسواک) کے حاصل کرنے میں کیوں خرج نہ کیا۔

ائے میرے بھائی، میراخیال توبیہ ہے کہا گرتجھ سے کوئی مسواک والا آ دھاد نیار بھی مسواک کی قیمت مائے تو ہرگز نہ دیگا اور مسواک جھوڑ دے گا۔ مگر اس عمل کے باجو دتو اپنے آپ کواولیا ءاللہ اور حضور صلی اللہ علیہ وسلم کے مقربین سے شارکر تا ہے خداکی قسم بیرایک دعوی ہے جو بے دلیل ہے۔

## علامه شوكاني كي صراحت:

قال الشوكاني في نيل الأوطار: وهي أمر من أمور الشريعة ظهر ظهور النهار ،وقبله من سكان البسيطة أهل ألانجاد والأغوار.

ترجمہ: نیل الاوطار میں علامہ شوکانی نے صراحت کی ہے کہ مسواک احکام شرعیہ میں ایک واضح حکم ہے جوروز روشن کی طرح ظاہر ہے جس کواو نچے اور نیچے مقام کے رہنے والوں نے بعنی تمام اہل ارض نے قبول کیا ہے۔

# علامہ مینی کاارشاد ہے:

قال العينى فى البناية قال أبو عمر: وفضل السواك مجمع عليه لااختلاف فيه، والصلوة عند الجميع أفضل منه بغيرها حتى قال الأوزاعى هوشطر الوضوء، وقال فى شرحنا شرح البخارى أوفضائله كثيرة وقد ذكرنا فى شرحنا لمعانى الآثار للطحاوى ماور دفيه عن أكثر من خمسين صحابياً.

ترجمہ: بنابیہ میں علامہ عینی فرماتے ہیں کہ ابوعمر نے کہا ہے کہ مسواک کی

فضیلت پرسب کا اتفاق ہے، اس میں کی کا اختلاف نہیں، اور سب کے نزدیک مسواک کر کے نماز پڑھنا بلامسواک کی نماز سے افضل ہے، بلکہ اوزاعی نے تو مسواک کونصف وضوقر ار دیا ہے اور بخاری کی شرح میں فرماتے ہیں کہ مسواک کے بیٹھا رفضائل ہیں، میں نے معانی الآثار کی شرح میں بچاس سے زائد صحابہ سے اس کے فضائل کوفقل کیا ہے۔

# حضرت امام محمر کی تحریر

قال محمد: قد ذكر في السواك زيادة على مائة حديث فواعجبا لسنة تأتى فيها الأحاديث الكثيرة لم يهملها كثير من الناس بل كثير من الفقها . فهذه خيبة عظيمة .

(صبل ص ۲۱)

ترجمہ: حضرت محدر حمة الله عليه فرماتے ہيں کہ مسواک کے فضائل میں ایک سوے زائد احادیث منقول ہیں ، پیل تعجب ہے ان لوگوں پر بلکہ بہت سے فقہاء پر جواس سنت (مسواک) کو باوجود کثرت احادیث کے منقول ہونے کے ترک کرتے ہیں سیرٹ اخسارہ ہے۔

بزرگوں کے ان اقوال سے معلوم ہوا کہ ہمارے اسلاف جوز مانہ کے لئے ہدایت کے چاہیت کے جانب کے بدایت کے چاہئے معلوم کئے بدایت کے چراغ تھے وہ مسواک کا مہمام کئے بغیر کے چراغ تھے وہ مسواک کا اہمام کئے بغیر کوئی اللہ کا ولی نہیں بن سکتا حضرت شیخ سعدیؓ کا شعر ہے ۔

خلاف پینمبر کے راہ گزید کہ ہرگز بمنز لنخو اہدرسید

پیغمبرصلی اللہ علیہ وسلم کے طریقے سے ہٹ کر جوبھی راستہ اختیار کرے گا و ہ ہرگز منزل یعنی جنت تک نہیں پہنچے سکتا۔

#### خواب میں مسواک

ا 9 :... عن ابن عمر رضى الله عنهما أن النبى صلى الله عليه وسلم قال: أرانى أتسوك بسواك، فجاء نى رجلان أحدهما أكبر من الآخر ، فناولت السواك الأصغر منهما فقيل لى ، كبر ، فدفعته إلى الأكبر منهما.

اخرجه البخاري في باب دفع السواك الى الاكبر (١٠٨١)

ترجمہ: حضرت ابن عمر رضی اللہ عنہما ہے روایت ہے کہ رسول اللہ سلی اللہ علیہ وسلم نے ارشاد فر مایا: میں نے خواب میں دیکھا کہ مسواک کر رہا ہوں استے میں دوآ دمی آئے ان میں سے ایک دوسرے سے بڑا ہے، میں نے مسواک چھوٹے کودی تو مجھے کہا گیا بڑے کود بچے میں نے وہ مسواک چھوٹے کودی تو مجھے کہا گیا بڑے کود بچے میں نے وہ مسواک بڑے کودی دی۔

حضورا قدس سلی الله علیہ وسلم پر چونکہ مسواک کی اہمیت اوراس کی تاکید ظاہر کرنی مقصود تھی ،اس لئے حق جل مجدہ نے بیداری میں مسواک کا تھم دینے کے بعد خواب میں بھی مسواک کی طرف تو جہ مبذول کرائی چونکہ انبیا ، کا خواب سچا ہوتا ہے اور وحی کا حصہ ہوتا ہے شیطان اس میں دخل اندازی نہیں کرسکتا اس طرح مسواک کی ہراعتبار سے تاکید ہوگئی۔

بہ مذکورہ واقعہ خواب کا ہے مگر ابوداؤ داور بعض دوسری کتابوں سے بیداری کا واقعہ معلوم ہوتا ہے بظاہر دونوں میں تعارض ہے۔علماء نے رفع تعارض کے لئے یہ جواب دیا کہ ہو سکتا ہے بیدواقعہ پہلے خواب میں پیش آیا ہواور بعد میں بیداری میں بھی بیدواقعہ پیش آیا ہو ،کل نزاع چونکہ مختلف ہے تو تعارض ثابت نہیں ہوا۔

اس واقعہ سے بیمسئلہ بھی معلوم ہوا کہ کسی کا استعال شدہ مسواک کرنے میں کوئی مضا نقہ ہیں اورا گرتبر کا وعقید ہ کسی بڑے کی استعال شدہ مسواک استعال کی جائے تو اس میں کوئی کلام نہیں۔اس سے پہلے حضرت ام المؤمنین رضی اللہ عنہا کا واقعہ گزر چکا ہے کہ وہ آپ صلى الله عليه وسلم كى استعال شده مسواك تبركاً اورعقيدة استعال كياكرتى تهيس \_

مسواک نہ ہونے کی صورت میں انگلی قائم مقام ہے ۹۲:...عن أنس رضي الله عنه عن النبي صلى الله عليه

وسلم قال: تجزئ من السواك الأصابع.

اخرجه البيهقي (١.٠٠))

ترجمہ: حضرت انس رضی اللہ عنہ فرماتے ہیں کہ نبی کریم صلی اللہ علیہ وسلم نے ارشاد فرمایا مسواک نہ ہونے کی صورت میں انگلیاں کافی ہیں۔ ۹۳ :...عن کشیئر بسن عبد اللہ بن عمر و بن عوف المهزنی

عن أبيه عن جده رضى الله عنه قال: قال رسول الله صلى الله على الله على الله على الله على الله على الله على الله عليه وسلم: الاصابع تجزئ مجز السواك إذا لم يكن

سواک.

ترجمہ: کثیر بن عبداللہ بن عمر و بن عوف الرزنی اپنے والدے اور وہ اپنے دادا ہے روایت کرتے ہیں کہ حضور اقدیں صلی اللہ علیہ وسلم نے ارشاد فرمایا کہ مسواک نہ ہونے کی صورت میں انگلیاں مسواک کی قائم مقام ہیں۔

حضرت انس بن ما لک فرماتے ہیں کہ ایک انصاری صحابی نے آپ سلی اللہ علیہ وسلم سلی اللہ علیہ وسلم سے خض کیا کہ آپ نے ہمیں مسواک کی بڑی ترغیب دی تو کیا اس کے نہ ہونے کی صورت میں کچھ ہوسکتا ہے۔ آپ نے فرمایا ہاں تمہاری انگلی وضو کے وفت مسواک ہے، اے اپنے دانتوں پررگڑ و۔ (بیہ بھی ا۔ اہم)

اس قسم کی ایک روایت حضرت عثمان رضی الله عنه ہے بھی مروی ہے کہ آپ سلی الله علیہ وسلم جب وضوکر نے تو اپنے منہ کوانگلی ہے رگڑتے۔

ان روای<mark>ات سے بیمسئلےمعلوم ہوا کہ ایک شخص</mark> مسواک کا عادی ہے اتفاق ہے مسواک ساتھ

### www.e-iqra.info

70

نہیں ہے یا کھوگئی ہے اور دوسری لینے کا موقع نہیں ملا ان صورتوں میں انگلی مسواک کے قائم مقام ہے۔ ہمیشہ اس بات کی عادت بنا لینے ہے مسواک کی سنت ادانہیں ہوگی۔ جس طرح حدیث کے الفاظ سے بیہ بات واضح ہور ہی ہے کہ " اذا لم یکن مسو اک " بیانگلی کا قائم مقام ہونا اس صورت میں ہے جب کہ مسواک اتفاق ہے موجود نہ ہو۔

### مسواك كابدييدينا

90 :... عن أبى خيرة الصباحى رضى الله عنه قال: كنت فى الوفد الذين أتو ارسول الله صلى الله عليه وسلم ،فزو دنا الأراك نستاك به، فقلنا يا رسول الله! عندناالجريد و لكنا نقبل كرامتك و عطيتك الحديث.

رواه الطبراني في الكبير و اسناده حس كما في المجمع (٢٠٠٠)

ترجمہ: حضرت ابوخیرہ الصباحی رضی اللہ عنہ فرماتے ہیں کہ میں ایک وفد کے ساتھ آپ صلی اللہ علیہ وسلم کی خدمت میں حاضر ہوا تو آپ نے ہمیں پیلو کا مسواک عطافر مایا تا کہ ہم اس ہے مسواک کریں ،ہم نے عرض کیا ،اللہ کے رسول ہمارے پاس تو مسواک ہے گئیں ہم نے آپ کا مدیہ کرامیۂ قبول کیا ہے۔

اس سے معلوم ہوا کہ مسواک کا ہدید ینا سنت ہے، اور بیا معلوم ہوا کہ بروں کی طرف سے کوئی چیز بطور تحفہ ملے تواہنے پاس موجود ہونے کے باوجود سعادت سمجھ کر قبول کر لینا چاہیے۔علامہ شعرانی نے کشف الغمہ میں لکھا ہے کہ آپ صلی اللہ علیہ وسلم مسواک کا ہدیہ قبول فرماتے اور ردنہ فرماتے تھے۔

#### مسواک کےفوائد

90 :... عن أبى الدرداء رضى الله عنه قال: عليكم بالسواك فلا تغفلوه فا ن فى السواك أربعا و عشرين خصلة أفضلها أن يرضى الرحمن، ويصيب السنة، ويضاعف صلاته سبعاو سبعين ضعفا، و يورثه السعة والغنى، ويطيب النكهة، ويشد اللثة، ويسكن الصداع، ويذهب وجع الضرس، وتصافحه الملائكة لنور وجهه و برق أسنانه الحديث.

ذكره القشيرى بالا اسناد عن ابى الدرداء ولااصل له لا من طريق صحيح و لا ضعيف كما في التلخيص (١.١٧)

ترجمہ: حضرت ابو درداء فرماتے ہیں کہ مسواک تم پر اازم ہے اس سے غفلت مت برتو اس لئے کہ مسواک میں چوہیں فائد ہے ہیں، سب سے بڑی فضیلت ہیں ہے کہ رحمٰن خوش ہوتا ہے سنت کا اجر ہے، نماز کا تواب 22 گنا بڑھ جاتا ہے، وسعت اور مالداری حاصل ہوتی ہے، منہ کی بو پا کیزہ ہوتی ہے، مسوڑ ھے مضبوط ہوتے ہیں سرکے درد کوآ رام ملتا ہے، ڈاڑھ کا درد دور ہوتا ہے، دانت کی چمک اور چہر ہے پرنور کی وجہ سے فرشتے مصافحہ کرتے ہیں۔

پرنور کی وجہ سے فرشتے مصافحہ کرتے ہیں۔
علامہ زبیری نے اتحاف السادۃ المتقین شرح احیا، علوم الدین میں بعض فیا

علامہ زبیری نے اتحاف السادۃ المتقین شرح احیاءعلوم الدین میں بعض فضلا ء کے حوالہ سے مسواک کے فضائل وفوائد پرایک نظم کھی ہے وہ بہہے۔ مطهر ةللفم مرضاة للرب
يطيب نكهة جلاء الأسنان
يحسن الصوت يزكى الفطنة
يزيد في فصاحة اللسان
ينمي لمن اعتاده اعداده
يسهل النزع يقوى الظهرا
وقاطع رطوبة الأجساد
اتحاف السادة (٢-٥٥٩)

فوائد السواک عشرون تحب
یفرح أ ملاکا یغیظ الشیطان
یحد أبصاراو تو تی السنة
یشد لحم میت الأسنان
یذکر المیت بالشهارة
یبطئی الشیب یزید الأجر
یزید فی العقل علی المعتاد

آپ نے اندازہ لگایا کہ مسواک کے کس قدر فضائل وبرکات ہیں۔ علامہ ابن حجر ؓ نے بھی منبہات میں مسواک کے بیں ۔ علامہ شامی ؓ نے فر ایا مسواک کے فوائد منبہات میں مسواک کے بیں ۔ علامہ شامی ؓ نے فر ایا مسواک کے فوائد تعمیں ۳۰ سے اونی فائدہ یہ ہے کہ اذبت کو دفع کرتی ہے اور اعلیٰ فائدہ یہ ہے کہ بوقت نزع شھا دتین یا دولاتی ہے۔ نہایۃ الامل میں ہے کہ مسواک کے بہتر ۲ کے فائدے ہیں سب سے افضل فائدہ یہ ہے کہ موت کے دفت کلمہ یا داتہ تا ہے۔

# بهتراورافضل مسواك

۱۹۶۰۰۰۰ عن معاذ بن جبل رضی الله عنه قال: سمعت رسول الله صلی الله علیه وسلم یقول: نعم السواک الزیتون من شجرة مبارکة یطیب الفم و تذهب بالجفر، وهو سواکی وسواک الأنبیاء من قبلی. رواه الطبرانی فی الارسط وفیه محلل بن محمد ولم اجد من ذکره قاله الهیثمی فی المجمع(۱۰۰۱) ترجمہ: حفرت معاذ بن جبل رضی الله عنه فرماتے ہیں کہ میں نے رسول الله صلی الله علیه ولم کو ارشاد فرماتے ہیں کہ مواک زیتون کی ہے جو کہ مبارک درخت ہے منہ کو پاکیزہ کرتی ہوار مواک نیتون کی ہے اور ممال کردہ تے ہیں کہ مواک زیتون کی ہے جو کہ مبارک درخت ہے منہ کو پاکیزہ کرتی ہوار میں مدی بہلے انبیاء کی مسواک ہے۔

۹۷:...عن ابن مسعود رضى الله عنه قال: كنت اجتنى لرسول الله صلى الله عليه وسلم سوا كامن اراك.
 التلخيص (۱.۲۲)

ترجمہ: حضرت ابن مسعود رضی اللّدعنہ فرماتے ہیں کہ میں رسول اللّمٰ اللّٰہ علیہ وسلم کے لئے بیلو کامسواک تو ٹرتا تھا۔

٩٨ :... عن أبى زيد الغافقى مرفوعاً! الأسوكة ثلاثة :
 أراك ، فان لم يكن أراك فعنم أوبطم قال راويه: العنم النزيتون. رواه ابو نعيم فى معرفة الصحابة كما فى التلخيص (١٠٠)

ترجمہ: حضرت ابوزید غافقی کی مرفوع روایت ہے کہ مسواک تین طرح کی ہے پیلو۔ اور اگر پیلوکی مسواک نہ ملے تو زیتون ، یابطم نامی درخت کی شاخ ، راوی نے کہا العنم سے مراوزیون ہے۔ حافظ ابن جرز نے لکھا ہے کہ آ پ صلی اللہ علیہ وسلم پیلوکا مسواک استعمال کیا کرتے تھے اگر ریال جائے تو بہتر ہے ، علامہ زبیدیؓ نے کھا ہے کہ پیلوکی مسواک طبی اعتبار سے بہتر ہے ۔ علامہ نیدیؓ نے عمدة القاری میں لکھا ہے کہ پیلوکی مسواک مستوب ہے۔

ان روایات واقوال کی روشنی میں علامہ عینی اور دیگر علائے کرام نے لکھا ہے کہ سب سے بہتر مسواک پیلو کی ہے، اس کے بعد زیتون کی ہے، اس کے بعد کسی بھی درخت جس کا ذا نقة کڑوااور کسیلا ہواس کی مسواک مناسب ہے جبیبا کہ صاحب منہل نے علامہ عینی کے حوالہ سے لکھا ہے کہ مستحب ہے ہے کہ کڑو ہے درخت کی مسواک ہوجیسے نیم ، بول وغیرہ۔

### www.e-iqra.info

74

## مسواک کیسی ہو؟

در مختار میں ہے کہ حضرت شیخ علاؤالدین محمد بن علی صلفی علیہ الرحمہ فرماتے ہیں:

كو نه لينا، مستويا بلا عقد ، في غلظ الخنصر و طول شبر .

ترجمہ:۔مسواک نرم ہواور بغیرگرہ کے ہموار اور سیدھی ہوموٹائی میں

چینگلی کے برابر ہو،اورلمبائی میں ایک بالشت کے برابر ہو۔

بحرالرائق میں ہے کہ مستحب ہے کہ مسواک نرم ہوا دربغیر گرہ دارلکڑی کی ہوا ورموٹائی میں انگلی کی موٹائی کے برابر ہوا ورلمبائی میں ایک بالشت کے برابر ہو،اورکڑ وے درخت کی لکڑی کی ہو۔

#### ممنوع مسواك

99:...عن ضمرة بن حبيب رفعه قال: نهى رسول الله صلى الله عليه وسلم عن السواك بعود الريحان وقال: إنه يحرك عرق الجزام.

رواه الحارث في مسنده كما في المطالب (١٠٨٠١)

ترجمہ: حضرت ضمر ۃ ابن صبیب سے مرفوعاً روایت ہے کہ آپ صلی اللہ علیہ وسلم نے ریحان کی کیٹری کے مسواک سے علیہ وسلم نے ریحان لیعنی بھول دار درخت کی لکڑی کے مسواک سے منع فر مایا کہ بیہ جزام کی رگ کوابھارتا ہے۔

علامہ سیوطیؒ نے المقام الور دیہ میں حضور اقدس صلی اللہ علیہ وسلم کا یہ قول نقل کیا ہے کہ آپ نے المقام الور دیہ میں حضور اقدس صلی اللہ علیہ وسلم کا یہ قول نقل کیا ہے کہ آپ نے آبنوس سے خلال کرنے اور مسواک بنانے سے منع فرمایا کیوں کہ بیہ جذام کی رگوں کو اُبھار تا ہے اور حرکت دیتا ہے۔السعابی (ص۱۱۹)

شرح احیاء میں علامہ زبیری نے لکھا ہے کہ آبنوں کی لکڑی ، انجیر کی شاخ ، گلاب کی شاخ ،اورریحان کی شاخ سے مسواک کرناصحت کے اعتبار سے مصر ہے۔ علامہ شامی نے ''البردالسہ بخت اد'' میں لکھا ہے کہ اناراور بانس کا مسواک نہ کرے۔خلاصہ کلام بیہ ہے کہ ہروہ درخت جس میں خوشبواور مہک ہواس کا مسواک سجیح نہیں ہے جسمانی صحت کے لئے نقصان دہ ہے۔

### مسواک کی دعا

رؤیانی نے "بحر" بین مسواکی دعائے متعلق کھاہے کہ مسواک کرتے وقت بدد عا پڑھے۔ السلھم بَیِّضُ اُسَنُانِی وَ شَدِّ بِه لَثَاقِی وَبارِکُ لِی فِیْهِ یَا اَرْحَمَ الرِّحِمِیٰن ، اے اللہ! میرے دانتوں کوروش کردے اور میرے مسوڑھوں کو مضبوط کردے ، اور اس میں برکت عطافر مااے ارحم الرحمین ہے

بنابید میں ہے کہ مواک کرتے وقت بید عاء پڑھنی چاہیے۔اَللّٰہ مَّہ طَهِر فَهِیٰ و نَوِّدُ قَلْبِیُ وَطَهِرُ بَدَنِیُ وَحَرِّمْ جَسَدِیْ عَلٰی النَّادِ. ''اے اللّٰہ میرے منہ کو پاک کر دے، میرے دل کوروش کردے اور میرے جم کو پاک کردے۔ اور میرے جم کو جہم پر حرام کردے۔''

بیددعاءاگر چہ ہےاصل ہے لیکن مفہوم کے اعتبار سے اچھی ہے۔علماءفر ماتے ہیں کہاس کے پڑھنے میں کوئی مضا کفتہیں۔

### مسواک کرتے وفت کی نبیت

امام غزائی نے احیاءالعلوم میں فرمایا ہے کہ مسواک کرتے وفت یہ نیت کرے کہ رب کی عبادت اور ذکر و تلاوت کے لئے منہ پاک وصاف کر رہا ہوں ،اس کی شرح اتحاف میں ہے کہ مخض ازالہ گندگی کی نیت نہ کرے بلکہ اس کے ساتھ عبادت کی نیت بھی کرے تا کہ اس کا اجروثوا بھی حاصل ہو۔

### مسواک پکڑنے کاسنت طریقہ

حضرت عبداللہ بن مسعود رضی اللہ عنہ سے مروی ہے کہ مسواک اس طرح پکڑنی چاہیے کہ کن انگلی مسواک کے بنچے کی طرف اور انگوٹھا اوپر کی جانب مسواک کے منہ کے بنچے ہو اور باقی انگلیاں مسواک کے اوپر رہیں۔ شامی میں ہے کہ تھی میں و با کر مسواک نہ کیا جائے اس سے بواسیر کا مرض پیدا ہونے کا اندیشہ ہوتا ہے۔

### مسواك كرنے كاسنت طريقيه

ا :...عن ربيعة بن أكثم رضى الله عنه قال: كان رسول
 الله صلى الله عليه وسلم يستاك عرضاً الحديث.

اخرجه البيهقي (١٠٠١)

ترجمہ: حضرت ربیعہ بن اکثم رضی اللہ عنہ فرماتے ہیں کہ حضور اقدس صلی اللہ علیہ وسلم ( دانتوں کی ) چوڑ ائی میں مسواک کیا کرتے تھے۔ صلی اللہ علیہ وسلم ( دانتوں کی ) چوڑ ائی میں مسواک کیا کرتے تھے۔

ا • ا :...عن عائشة رضى الله عنها قالت: كان رسول الله صلى الله عليه وسلم يستاك عرضاً ولايستاك طولاً.

رواه ابو نعیم فی کتاب السواک و فی اسناده عبدالله بن حکیم و هو متروک کما فی التلخیص را ۲۹،۹۵۰

ترجمہ: حضرت عائشہ رضی اللہ عنہا فرماتی ہیں کہ نبی اکرم صلی اللہ علیہ وسلم (دانتوں کی)چوڑائی میں مسواک کیا کرتے تھے نہ کہ لمبائی میں۔

اس سے تو بیہ بات واضح ہوگئی کہ مسواک دانتوں کی چوڑائی میں کرنا چاہیے۔ حافظ ابن حجر ملکھتے ہیں کہ عرضاً مسواک کرنا بید دانتوں میں مسنون ہے لیکن زبان پرطولاً مسواک کرنا افضل ہے جبیبا کہ صحیحین میں حضرت ابوموسی رضی اللہ عنہ کی حدیث سے ثابت ہے مسندا حمد میں اس کے الفاظ اس طرح ہیں۔

وطرف السواك على لسانه يستن إلى فوق.

### www.e-iqra.info

77

حضرت شيخ زين الدين المصرى فرماتين : كيفيته أن يستاك أعالى الأسنان وأسا فلها والحنك ويبتدئ من الجانب الأعلى وأقله ثلاث في الأعالى وثلاث في الأسا فل بثلاث مياه.

بحر الرائق ص ٢٠.

ترجمہ: مسواک کرنے کا طریقہ ہے کہ اوپر کے دانتوں پر اور نیجے کے دانتوں پر اور منھی جڑوئ دانتوں پر اور منھی جڑتک مسواک کرے اور پہلے سیدھی جانب سے شروع کرے اور کم از کم تین مرتبہ اوپر کے اور تین مرتبہ نیجے کے دانتوں پر مسواک کرے تین پانیوں کے ساتھ۔ (تین مرتبہ میں سے ہر مرتبہ نیا پانی لے)

کبیری میں ہے کہ پہلے مسواک اوپر کے جبڑے میں دہنی طرف کیجائے پھراوپر کی جبڑے میں دہنی طرف کیجائے پھراوپر کی بائیں جانب اس کے بعد نیچے کے جبڑے میں وابنی طرف اور پھر بائیں طرف کرنا چاہیے۔
مسواک کرنے میں طاق عدد کی رعایت رکھی جائے اور ہر دفعہ نیا پانی لیا جائے ،
عوارف میں ہے کہ خشک مسواک کوتر کیا جائے اور فارغ ہونے کے بعد دھوکر رکھی جائے ور نہ اس کو شیطان استعمال کرتا ہے۔

حضرت شاہ ولی اللّٰہ نے جمۃ اللّٰہ البالغہ میں لکھا ہے کہ مسواک کو منہ کے انتہائی اور آخری حصول تک پہنچانا چاہیے اس سے سینہ اور حلق کا بلغم ختم ہو جاتا ہے اور خوب البھی ملر ح مسواک کرنے سے '' قبلاح'' جومنہ کی ایک بیماری ہے دور ہوجاتی ہے، آواز مساف اور منہ کی بوعمہ ہوجاتی ہے۔ آواز مساف اور منہ کی بوعمہ ہوجاتی ہے۔

طب نبوی میں ہے کہ اعتدال کے ساتھ مسواک کرنا چاہیے اس سے دانت ساف اورروشن ہوجاتے ہیں ،قوت اور زبان کی تیزی ہڑھ جاتی ہے ، دانتوں کی زردی دور ہوجاتی ہے منہ کی بوعمہ ہ ہوجاتی ہے ، نیز د ماغ کا تنقیہ اور کھانے کا اشتہا بھی پیدا ہم جاتا ہے ۔ اور اتناز ورنہ لگائے جس سے دانت کے آب و تاب میں فرق آئے اور مسوڑ ھے زخمی ہو کر خون رہنے گا۔ اور نہی زیادہ آ ہستہ کرے اس سے منہ کی بودور ہوگی اور نہی دانت صاف ہوں گے۔

# برش كاحكم

یہاں ایک بحث ہے ہے کہ موجودہ زمانہ میں جو برش وغیرہ رائے ہیں ان کا استعال کیما ہے جائز ہے یانہیں اس کا محقق جواب ہے ہے کہ مسواک کے دوفائدے ہیں ایک اخروی اور ایک د نیوی ، جیسا کہ حدیث مبارک کے الفاظ ہیں ' عملیہ کم بالسو اک فاندہ مطہر ہ للفم مرضاۃ للرب " تم اپنے او پر مسواک کو لازم کر لوکیوں کہ بیمندگی پاکی اور رب کی رضا مندی کا ذریعہ ہے۔ اس حدیث مبارکہ کی روثنی میں فقہائے کرام فرمائے ہیں کہ برش وغیرہ کے استعال سے دنیوی فائدہ جو کہ مندگی پاکی ہے وہ تو حاصل ہوجائے گالیکن جواصل مقصد اور بڑا فائدہ رب کی رضا ہے ہیں مقد اور بڑا فائدہ رب برش اگر خزیر کے استعال ہی ہے حاصل ہوگ ۔

برش اگر خزیر کے بالوں کا ہے تو اس کا استعال بالکل ناجائز ہے اور اگر مشکوک ہے تو اس کا ترک کرنا اولی ہے اور اگر مشکوک ہیں ہے تو اس کا استعال جائز ہے۔ اور اگر مشکوک ہیں ہے تو اس کا استعال جائز ہے۔ اور اگر مشکوک ہیں ہے تو اس کا استعال جائز ہے۔

# منجن اورثوتھ پیسٹ کا حکم

خیال رہے کہ جہاں تک دانتوں کی صفائی اور نظافت کا جو تھم ہے اس کے لئے ہروہ چیز جس
سے پاکی اور صفائی حاصل ہو جاتی ہے جیسا کہ نجن ،ٹوتھ پیسٹ وغیرہ اس کا استعمال جائز ہے
اور بعض طبی فائد ہے بھی حاصل ہو جاتے ہیں۔ گر مسواک کی وہ اخروی فضیلت اور بعض وہ
طبی فوائد جو مسواک کے ساتھ مخصوص ہیں جن کا ذکر احادیث مبارکہ کے حوالہ سے آپ ملاحظہ
کر چکے ہیں وہ حاصل نہ ہو نگے ،وہ سدتِ مسواک کے استعمال سے ہی حاصل ہو نگے۔

#### مسواک کے آ داب

ادب نمبرا: مسواک کے ریشے نہ زیادہ نرم اور نہ زیادہ سخت ہوں بلکہ درمیانی درجے کے ہوں ادب نمبرا: مسواک کی لکڑی صاف ستھری اور سیدھی ہو۔ ادب نمبر۲: مسواک کی لکڑی صاف ستھری اور سیدھی ہو۔ ادب نمبر۲: مسواک کی موٹائی جھوٹی انگل کے برابر ہو۔

ادب نمبر ۳: یمسواک کی لمبائی شروع میں ایک بالشت کے برابر ہو ،استعال کے سبب ایک بالشت سے کم ہو جائے تو کوئی مضا کقہ نہیں لیکن اگر زیادہ جھوٹی ہو جائے ، بالکل پکڑی نہ جائے تو نئی لینی چاہیے۔

ادب نمبر ۵: ۔ چیت لیٹ کرمسواک کرنا مکروہ ہے اس سے تکی بڑ دھ جانے کا اندیشہ رہتا ہے۔ ادب نمبر ۱: ۔ مسواک وچوسنامناسب نہیں اس سے دسوسے کی بیار کی جنم لیتی ہے۔ ادب نمبر ۷: ۔ استعمال سے پہلے اچھی طرح دھولیا جائے۔

ادب نمبر ۸: \_مسواک کھڑی کر کے کسی اونچی جگہ پرر کھے، زمین پر نہ ر کھے اس ہے جنون کا

اندیشہ ہے۔

ادب نمبر ٩: مسواک خشک ہونے کی صورت میں پانی سے زم کرنا جا ہے۔

ادب نمبروا: مسواک کم از کم تین مرتبه کرے اور ہربار نیایانی لینا جاہے۔

ادب نمبراا: ۔وضو کے یانی میں مسواک داخل کرنا مناسب نہیں۔

ادب نمبراا: \_مسواك داكيل ماتھ سے كرے \_

ادب نمبر۱۱: بیت الخلاء میں مسواک کرنا مکروہ ہے۔

ادب نمبر۱۱: مسواک دونوں طرف سے استعال کرنا مناسب نہیں ہے۔

ا د بنمبر ۱۵: مسجد میں مسواک کرنا جائز ہے، لیکن بذل المجہو دمیں لکھا ہے کہ مسواک کا استعمال مسجد میں مناسب نہیں کیونکہ اس کے ذریعیہ منہ کی گندگی دور کی جاتی ہے اور مسجد گندگی دورکرنے کی جگہ نہیں۔

ا دب نمبر ۱۱: ۔ نامعلوم درخت سے مسواک نہ بنائی جائے۔ بعض درخت زہر یلے ہوتے ہیں اس سے نقصان کا خطرہ ہے۔

ا د بنمبر ۱۵: ـ سفر وحضر میں مسواک ساتھ رکھنا جا ہے تا کہ بوفت ضرورت استعمال کرسکے ۔ ا د ب نمبر ۱۸: ـ د وسروں کے استعمال شدہ مسواک نہیں کرنا جا ہیے ۔

### مسواک کے متعلق مسائل

مسئلہ نمبر ا:۔روزے کی حالت میں مسواک کا استعمال کسی بھی وفت جائز ہے یہان تک کہ غروب آفتاب سے پہلے بھی مسواک کا استعمال جائز ہے۔

مسئلهٔ نمبر ۲: \_مسواک خشک ہویا تر دونوں کا استعمال روز ہے کی حالت میں جائز ہے۔

مسئلہ ۱: ۔ آج کل پیکنگ میں جومسواک آرہی ہے جس میں ایک مخصوص کیمیاوی عمل کے ذریعہ مختلف فلیور اور خوشبوئیں بھری جاتی ہیں اس کا استعال بھی روز ہے کی حالت میں مکروہ ہے اس لئے کہاس کا ذا گفتہ مصنوعی ہے تر مسواک کے ساتھ اس کو قیاس کرنا صحیح نہیں ہے منجن اور ٹوتھ پیسٹ کی طرح ہے۔

مسکا نمبرہ : یکسی کی مسواک بغیرا جازت کے استعمال کرنا مگروہ ہے ،ا جازت ہوتو دھوکراستعمال کرنا جائز ہے۔

مئلہ نمبر۵:۔حالت احرام میں مسواک کااستعمال نہ صرف جائز ہے بلکہ مسنون ہے۔ مئلہ نمبر ۲:۔مسواک وضواور نماز کے لئے مخصوص نہیں بلکہ جب بھی منہ میں گندگی اور بومحسوس ہوتو مسواک کرنی جا ہے۔

مسئلہ نمبرے:۔نابالغ بچوں کواس کے استعمال کا عادی بنانا جا ہے تا کہ بالغ ہونے کے بعدیہ سنت نہ چھوٹے۔

مسئلہ نمبر ۸: عنسل ہے بل بھی مسواک مسنون ہے۔

مسئلہ نمبر 9: ۔ دانتوں کولو ہے یاریتی سے صاف کرنا مکروہ ہے اس سے دانت کمزور ہو کر جلد ٹوٹ جاتے ہیں ۔

> مسئلہ نمبرہ ا: کسی تقریب یا مجمع عام کے لئے جانے سے پہلے مسواک کرنا جا ہیے۔ مسئلہ نمبراا: ۔مند کی بد بواور دانت کی زردی کے ختم ہونے تک مسواک کرے۔

مسکلہ نمبر ۱۲: ۔ اتفاق ہے مسواک نہ ہونے کی صورت میں انگل ہے مسواک کرے اور کسی سخت کھر درے کپڑے ہے بھی دانتوں کورگڑ کرصاف کیا جاسکتا ہے۔

ربنا لاتزغ قلوبنا بعد اذهديتنا و هب لنا من لدنك رحمة انك انت الوهاب محمزكريا